

# ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 3 | | 06-06-2025 | | శుక్రవారం | | పేజీలు: 8 | | వెల:రూ.5/-



## ప్రధాని ఇంట సిందూరం

తన నివాసంలో మొక్కను నాటిన మోదీ  
25 కోట్లమందిని పేదరికం నుంచి బయటపడేశాం

## సామాన్యుడి ప్రాణం చాయ్ కంటే చౌక

సామాన్యుల ప్రాణాలకు విలువ లేదా  
వ్యాపారవేత్త హార్డ్ గోయెంకా పోస్ట్తో సర్వత్రా చర్చ



## పారేయకండి. ఊయలలో వేయండి

చెత్త, ముళ్ల పాదల్లో పసికందులను పడేయడం దారుణం  
త్వరలో రూల్స్ ను అడాప్ట్ చేసుకుంటాం  
త్వరలోనే బాలికా రక్షక టీం మేధావి సదస్సులో మంత్రి సీతక్క



## స్థానిక ఎన్నికలకు కేబినెట్ ఆమోదం

### నెలాఖరులోగా లేదా జూలైలో ఎన్నికల నిర్వహణ

- ఉద్యోగుల డీప్ తదితర డిమాండ్లపై సానుకూలత
- ములుగులో పామాయిల్ ఫ్యాక్టరీకి 12 ఎకరాల భూమి
- పలు అంశాలపై సుదీర్ఘ చర్చలు
- ముగిసిన కేబినెట్ సమావేశం

హైదరాబాద్, జూన్ 5: స్థానిక సంస్థల ఎన్నికలు త్వరగానే నిర్వహించాలని ప్రభుత్వం నిర్ణయించింది. ఈ నెలాఖరులోగా లేదా జూలైలో ఎన్నికల నిర్వహణపై కుర్చు చేసారు. ముఖ్యమంత్రి రేవంత్ రెడ్డి అధ్యక్షతన గురువారం కేబినెట్ సమావేశం జరిగింది. ఈ సమావేశంలో పలు కీలక అంశాలపై మంత్రిమండలితో సీఎం చర్చించారు. ప్రధానంగా లోకల్ బాడీ ఎన్నికలపై కీలక నిర్ణయం తీసుకున్నారు. ఈనెల చివరిలో స్థానిక సంస్థల ఎన్నికలు నిర్వహించాలని కేబినెట్ నిర్ణయం తీసుకుంది. వర్షాకాలం నేపథ్యంలో జూన్, జూలైలో స్థానిక సంస్థల ఎన్నికల నిర్వహణ సాధ్యమేనని ప్రభుత్వం అభిప్రాయపడింది. అలాగే కాశీశ్వరంపై 300 పేజీల ఎన్టీ ఎన్ఎస్ రిపోర్ట్, 150 పేజీల విజిలెన్స్ రిపోర్ట్ పవర్ పాయింట్ ప్రజెంటేషన్ మంత్రి ఉత్తమకుమార్ రెడ్డి ఇచ్చారు. రిపోర్ట్ పై మంత్రుల అభిప్రాయాలను సీఎం తెలుసుకున్నారు. ఏపీలో పరిశ్రామికీకరణ కార్యక్రమం వివిధ జిల్లాల్లో ప్రభుత్వ భూములను బదిలీ చేస్తూ కేబినెట్ నిర్ణయం తీసుకుంది. స్పెషల్ ఎక్స్ ప్రెస్ సెన్సెస్ అమలు చేయాలని గ్రీన్ సిగ్నల్ ఇచ్చింది. విద్యాశాఖలో మిగతా 2 లో

## తొక్కినలాట ఘటనపై సుమోటో కేసు



- స్టేట్స్ రిపోర్ట్ వెంటనే ఇవ్వాలి
- ఆర్డీబీ జట్టుకు సన్నాహంపై పలు ప్రశ్నలు
- బెంగళూరు హైకోర్టు ఆదేశాలు జారీ

బెంగళూరు : చిన్నస్వామి స్టేడియం తొక్కినలాట ఘటనపై సుమోటో కేసు నమోదు చేయాలని బెంగళూరు హైకోర్టు ఆదేశాలు జారీ చేసింది. స్టేట్స్ రిపోర్ట్ ఇవ్వాలని ఆదేశించింది. మంగళవారం స్టేట్స్ రిపోర్టును పరిశీలన చేస్తామని హైకోర్టు స్పష్టం చేసింది. తొక్కినలాట ఘటనపై బెంగళూరు హైకోర్టులో గురువారం విచారణ జరిగింది. ఘటనపై ప్రభుత్వానికి సంబంధించి వివరాలను అడ్వాకేట్ జనరల్ కోర్టుకు వివరించారు. రెండున్నర లక్షల మంది స్టేడియం వద్ద చేరుకున్నారు. తొక్కినలాట ఘటనలో 11 మంది మృతి చెందారని.. 56 మంది గాయాలు, 15 మంది డిస్చార్జ్ అయ్యారని కోర్టుకు తెలిపారు.

మిగతా సెక్షన్స్ పేజీలో

## బాధిత కుటుంబాలకు ఆర్డీబీ సంతాపం

- రూ.5 లక్షల నష్ట పరిహారం ప్రకటన

- 8 పేజీలో

## తెలంగాణ సర్కార్ కు ఎన్ హెచ్ ఆర్ టీ నోటీసులు

- రాజేంద్రనగర్ రాణాలో యువకుడి మృతిపై స్పందన

## ఇథనాల్ కంపెనీకి వ్యతిరేక ఆందోళన

పెద్ద ధన్యాడలో గాయత్రి ఇథనాల్ కంపెనీ నిర్మాణాన్ని వ్యతిరేకిస్తూ చేపట్టిన ఆందోళన కేసులో 57 మంది రైతులపై కేసులు నమోదు చేశారు. అందులో 12 మందిని రిమాండ్ కు తరలించగా 40 మంది రైతులు పరాలలో ఉన్నారు.

- 57మందిపై కేసులు నమోదు చేసిన పోలీసులు
- 12మంది అరెస్ట్.. రిమాండ్ కు తరలించు

## మోవోయిస్టులకు మరో భారీ ఎదురుదెబ్బ

ఎన్కాంటర్లో మరో అగ్రనేత సింహాచలం మృతి  
సింహాచలంపై కోటి రివార్డు ఉన్నట్లు పోలీసుల ప్రకటన

## మొక్కలు నాటడంలో నిర్లక్ష్యం వద్దు

- మాస్కులు ధరించే పరిస్థితి రావద్దన్న పాన్సం
- తారాక ఆర్డీసీ ఆస్పత్రికి పర్యావరణ అవార్డు

## నేటి నుంచి కాశేశ్వరం కమిషన్ విచారణ

- నేటి విచారణకు హాజరు కానున్న ఎంపి ఈటెల
- 9న హరీష్ రావు, 11న కెసిఆర్ విచారణకు..

హైదరాబాద్, జూన్ 5: తెలంగాణలో గత బిఆర్ఎస్ ప్రభుత్వం అత్యంత ప్రతిష్టాత్మకంగా చేపట్టిన కాశేశ్వరం ప్రాజెక్టు పై జస్టిస్ పినాకి చంద్రశేఖర్ కమిషన్ విచారణను వేగవంతం చేసింది. ఈ క్రమంలోనే రాజకీయ నాయకులకు కూడా నోటీసులు ఇచ్చింది. వీరిని విచారించేందుకు గురువారం కాశేశ్వరం కమిషన్ హైదరాబాద్ కు చేరుకుంది.

వివరాలు 3లో..

## బ్యాగులో మహిళ మృతదేహం

- నేపాల్ యువతిగా గుర్తింపు.. హంతకుడూ నేపాళీయుడే

## మంత్రి సురేఖకు అస్వస్థత

- కేబినెట్ భేటీకి వెళ్తుండగా ఘటన

ఎమ్మెల్యే మాగంటికి సీరియస్

వివరాలు 3లో..





## ప్రకృతిని కాపాడుకుంటేనే..

అదే మనలను కాపాడుతుంది • సీఎం రేవంత్ రెడ్డి పిలుపు

**హైదరాబాద్, జూన్ 5:** ప్రపంచ పర్యావరణ దినోత్సవాన్ని పురస్కరించుకుని పర్యావరణ పరిరక్షణకు ప్రతి ఒక్కరూ ముందుకురావాలని తెలంగాణ ముఖ్యమంత్రి రేవంత్ రెడ్డి పిలుపునిచ్చారు. ఈ సందర్భంగా ఆయన సీఎం కార్యాలయం తరపున ఒక ప్రత్యేక సందేశాన్ని విడుదల చేశారు. ప్రకృతిని మనం కాపాడితే, అదే మనల్ని కాపాడుతుందని సీఎం స్పష్టంగా తెలిపారు. ఈ ఏడాది ప్రపంచ పర్యావరణ దినోత్సవం థీమ్ ప్లాస్టిక్ కాలుష్య నియంత్రణగా ఉన్న నేపథ్యంలో, ప్రజలందరూ ప్లాస్టిక్ వినియోగాన్ని పూర్తిగా తగ్గించే దిశగా కృషి చేయాలని, దానికి సంబంధించి ప్రతిజ్ఞ చేయాలని సీఎం కోరారు. సహజ వనరుల సంరక్షణకు ప్రతిసారీ ప్రభుత్వం కట్టు-బడి ఉంటుందని, రాబోయే తరాల కోసం ఈ వనరులను నిలుపుదల చేయాలైన బాధ్యత మనందరిపైన ఉందన్నారు. ఈ సందర్భంగా అటవీ, పర్యావరణ, దేవాదాయ శాఖ మంత్రి కొండా సురేఖ కూడా ఓ ప్రకటనను విడుదల చేశారు. చెట్లను పెంచాలి, ప్లాస్టిక్ వాడకాన్ని తగ్గించాలి. మన ఆరోగ్యం కోసం కాదు, మన భవిష్యత్ తరాల భద్రత కోసమూ పర్యావరణాన్ని కాపాడాలని అంటూ ఆమె పిలుపునిచ్చారు. పర్యాకాలం ప్రారంభమవుతున్న వేళ, రాష్ట్రవ్యాప్తంగా విస్తృతంగా వన మహోత్సవం నిర్వహించేందుకు ప్రభుత్వం సిద్ధమవుతోంది. గత ఏడాది అనుభవాల నేపథ్యంలో, ఈసారి మరింత విస్తృతంగా చెట్ల నాటి కార్యక్రమాలను చేపట్టేందుకు మంత్రి సురేఖ అధికారులకు స్పష్టమైన మార్గనిర్దేశం చేశారు.

## తెలంగాణ సర్కార్ కు ఎన్ హెచ్ ఆర్ ి నోటీసులు

డిజీపీకి కూడా .. రాజేంద్రనగర్ రాణాలో యువకుడి మృతిపై స్పందన

**న్యూఢిల్లీ, జూన్ 5:** పోలీసుల టార్గెట్ కారణంగా యువకుడు మరణించాడంటూ మీడియాలో వచ్చిన కథనాల ధారంగా తెలంగాణ ప్రభుత్వానికి జాతీయ మానవ హక్కుల సంఘం నోటీసులు జారీ చేసింది. ఇటీవల రాజేంద్రనగర్ పోలీస్ స్టేషన్ లో యువకుడి మరణంపై రెండు వారాల్లో సమాధానం చెప్పాలంటూ నోటీసులు ఇచ్చింది. పోలీసుల టార్గెట్ కారణంగా యువకుడు మరణించాడంటూ మీడియాలో వచ్చిన కథనాలను ఎన్ హెచ్ ఆర్ ి పరిగణలోకి తీసుకుంది. ఈ వ్యవహారాన్ని సుమోట్ గా తీసుకున్న జాతీయ మానవ హక్కుల సంఘం.. ప్రభుత్వానికి నోటీసులు జారీ చేసింది. అలాగే ఈ ఘటనకు సంబంధించి తెలంగాణ డీజీపీకి కూడా ఎన్ హెచ్ ఆర్ ి నోటీసులు పంపింది. దీనిపై రెండు వారాల్లోగా వివరణాత్మక నివేదిక ఇవ్వాలని కోరింది. మీడియా కథనాల్లో విషయాలు నిజమైతే, బాధితుడి మానవ హక్కులను తీవ్రంగా ఉల్లంఘించినట్లుగా భావించాల్సి వస్తుందని కమిషన్ పేర్కొంది.

## వియత్నాంలో ప్రమాదం

తెలంగాణ మెడికో దుర్ఘటన

బైకె పై వేగంగా వెళ్తుా గోడను ఢీకొట్టిన యువకుడు

ఆసిఫాబాద్ జిల్లా కాగజీనగర్ లో విషాదం

విద్యార్థి కుటుంబాన్ని పరామర్శించిన ఎమ్మెల్యే



**ఆదిలాబాద్, జూన్ 5:** వియత్నాంలోని కాన్ థో నగరంలో జరిగిన ఓ ప్రమాదంలో తెలంగాణకు చెందిన విద్యార్థి మృతిచెందాడు. మృతుడిని కొమరంభీం ఆసిఫాబాద్ జిల్లాకు చెందిన అర్మిద్ అశిత్ గా అక్కడి అధికారులు గుర్తించారు. అర్మిద్ అక్కడ ఎంటీబీఎస్ మూడవ సంవత్సరం చదువుతున్నాడు. బుధవారం జరిగిన ఈ ప్రమాదంలో అర్మిద్ నడిపిన బైకు వేగంగా రావడంతో అది అదుపుతప్పి గోడను ఢీకొట్టింది. ఈ ప్రమాద సమయంలో అతనితోపాటు ఉన్న అతని స్నేహితుడు తీవ్రంగా గాయపడ్డాడు. బైకె వేగంగా వెళుతుందని, అదుపుతప్పి నేరుగా గోడను ఢీకొనడంతో ఇద్దరూ పైకి ఎగిరిపడిన దృశ్యాలు దగ్గరలోని సిసిటీవి కెమెరాలో రికార్డయ్యాయి. ఇందుకు సంబంధించి వీడియో నెట్టింట వైరల్ అయ్యింది. ఈ వీడియోలో మొదట ఓ ప్రశాంతంగా ఉన్న వీధి కనిపిస్తుంది. అలా ఉన్న సమయంలో రోడ్డుపై వేగంగా వచ్చిన ఓ బైకు గోడను చాలా గట్టిగా గుద్దుతుంది. ఢీకొట్టే వేగం ఎంతగా ఉందో స్పష్టంగా కనిపిస్తోంది. ఎందుకంటే, ఢీ కొట్టిన తర్వాత ఇద్దరూ గాల్లోకి ఎగిరిపోతూ కనిపించారు. ఇకపోతే మృతి చెందిన అర్మిద్ తల్లిదండ్రులు అడ్డున్, ప్రతిమలు ఆసిఫాబాద్ లో బట్టల వ్యాపారం నిర్వహిస్తున్నారు. వారి కుటుంబంలో ఈ ఘటన, తీవ్ర పీడనాన్ని నింపింది. ఈ విషాదకర సంఘటనపై స్థానిక ఎమ్మెల్యే డాక్టర్ హుస్సేన్ బాబు స్పందించారు. మృతుడి ఇంటికి వెళ్లి కుటుంబానికి సంతాపం తెలియజేశారు. కేంద్రమంత్రి కిషన్ రెడ్డితో ఫోన్ లో మాట్లాడి మృతదేహాన్ని ఇండియాకు రప్పించే పక్రియ వేగంగా జరగాలంటూ విజ్ఞప్తి చేశారు.

## స్థానిక ఎన్నికలకు కేబినెట్ ఆమోదం

మొదటి పేజీ తరువాయ

మరో డైరెక్టర్ నియామకం చేపట్టాలని మంత్రి మండలి నిర్ణయించింది. విద్యుత్ శాఖలో 300 పోస్టుల క్రియేషన్ కు ఆమోదించింది. ఉద్యోగుల డిమాండ్లపై సుదీర్ఘంగా తెలంగాణ కేబినెట్ చర్చించింది. అధికారుల కమిటీ నివేదికపై మాట్లాడారు. ప్రభుత్వ ఉద్యోగుల డీఏ, ఆరోగ్య భద్రత సహా.. పెండింగ్ బిల్లుల అంశాల్లో చేపట్టాల్సిన కార్యాచరణపై చర్చించారు. జహీరాబాద్ ఇండస్ట్రియల్ అథారిటీ ఏర్పాటుకు కేబినెట్ ఆమోదం తెలిపింది. మహిళా సంఘాలకు బీమా నిధుల విడుదలకు కేబినెట్ గ్రీన్ సిగ్నల్ ఇచ్చింది. ములుగులో పామాయిల్ ఫ్యాక్టరీకి 12 ఎకరాల భూమిని కేటాయిస్తూ కేబినెట్ ఆమోదించింది. కొత్తగూడెం ఎర్త్ సైస్టెన్ యూనివర్సిటీకి రాష్ట్ర కేబినెట్ ఆమోదం తెలిపింది. దివంగత మాజీ ప్రధానమంత్రి మన్మోహన్ సింగ్ ఎర్త్ సైస్టెన్ యూనివర్సిటీగా నామకరణం చేశారు. ప్రస్తుత విద్యా సంవత్సరం నుంచి యూనివర్సిటీ కార్యకలాపాలు ప్రారంభించనున్నారు. దేశంలోనే తొలి ఎర్త్ సైస్టెన్ యూనివర్సిటీ కేరాఫ్ గా కొత్తగూడెం నిలిచింది. ఎర్త్ సైస్టెన్ యూనివర్సిటీతో తెలంగాణ ఖ్యాతి పెరుగుతుంది. ఈ సందర్భంగా సీఎం రేవంత్ రెడ్డి, డిప్యూటీ సీఎం మల్లు



భట్టి విక్రమార్కు మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డిలకి కొత్తగూడెం ఎమ్మెల్యే కూనంనేని సాంబశివరావు కృతజ్ఞతలు తెలిపారు.

నేడు యాదాద్రికి సీఎం రేవంత్

యాదాద్రి భువనగిరి జిల్లాలో సీఎం రేవంత్ రెడ్డి శుక్రవారం పర్యటించనున్నారు. పలు అభివృద్ధి పనులకి

శంకుస్థాపన చేయనున్నారు. గంధమల రిజర్వాయర్ కి , ఇంటిగ్రేటెడ్ స్కూల్ కి, యాదగిరిగుట్ట వేద పాఠశాలకి శంకుస్థాపన చేస్తారు. యాదగిరిగుట్ట మెడికల్ కాలేజీకి ఫౌండేషన్ స్టోన్ వేయనున్నారు. తుర్రుపల్లి పబ్లిక్ మీడింగ్ లో సంక్షేమ పథకాల లబ్ధిదారులకు మంజూరు పత్రాలు అందజేయనున్నారు. అనంతరం భారీ బహిరంగ సభలో సీఎం రేవంత్ రెడ్డి ప్రసంగించనున్నారు.

## ఇథనాల్ కంపెనీకి వ్యతిరేక ఆందోళన

57మందిపై కేసులు నమోదు చేసిన పోలీసులు

12మంది అరెస్ట్..రిమాండ్ కు తరలింపు

**జోగులాంబ గన్యాల, జూన్ 5:** గద్వాల జిల్లా రాజోలి మండలం పెద్దధన్వాడ సమీపంలో గాయత్రి ఇథనాల్ కంపెనీ నిర్మాణాన్ని వ్యతిరేకిస్తూ చేపట్టిన ఆందోళన కేసులో 57 మంది రైతులపై కేసులు నమోదు చేశారు. అందులో 12 మంది రైతులను గురువారం రిమాండ్ కు తరలించగా 40 మంది రైతులు హరారీలో ఉన్నారు, 5

## పార్లమెంటుకండి.. ఊయలలో వేయండి

- చెత్త, ముళ్ల పొదల్లో పసికందులను పడేయడం దారుణం
- త్వరలో రూల్స్ ను అడాప్ట్ చేసుకుంటాం
- త్వరలోనే బాలికా రక్షక టీం
- మేధోమధన సదస్సులో మంత్రి సీతక్క

**హైదరాబాద్, జూన్ 5:** త్వరలో మహిళల హక్కుల మీద పనిచేసే స్వచ్ఛంద సంస్థలతో సమావేశం నిర్వహించి మహిళ భద్రత కోసం పటిష్ట విధానాలను రూపొందిస్తామని మంత్రి సీతక్క తెలిపారు. చాలా చోట్ల ముళ్ల పొదల్లో, చెత్తకుప్పల్లో అప్పుడే పుట్టిన బిడ్డలను వదిలేసి వెళుతున్నారు.. చీమలు, కుక్కలు, చెత్త, ముండ్ల మధ్య శిశువుల ప్రాణాలు పోతున్నాయన్నారు. దీన్ని నివారించేందుకు వీలున్న చోట ఊయలలను ఏర్పాటు చేస్తామన్నారు. బిడ్డలను పారేయకుండా.. ఆ ఊయలలో పడి లేస్తే వారి బాధ్యతను తామే స్వీకరిస్తామన్నారు. మహిళా శిశు సంక్షేమం కోసం ఎన్నో కొత్త ఆలోచనలకు మేధోమధన సదస్సు ప్రాణం పోసిందని మహిళా శిశు సంక్షేమ శాఖ మంత్రి సీతక్క అన్నారు. రెండు రోజుల పాటు జరిగిన మేధోమధన సదస్సు ముగింపు సభలో మంత్రి పాల్గొని ప్రసంగించారు. మేధోమధన సదస్సు విజయ వంతం అయ్యిందని.. ప్రతీ మూడు నెలలకు ఒకసారి ఇలాంటి సదస్సులు నిర్వహిస్తామని తెలిపారు. జిల్లాల్లో ఇలాంటి సదస్సులు నిర్వహించడం ద్వారా అనుకున్న

లక్ష్యాలను చేరుకోవచ్చన్నారు. ఈ సదస్సులో మహిళా శిశు సంక్షేమంపై పనిచేస్తున్న స్వచ్ఛంద సంస్థలు, మేధావులు తమ విలువైన సలహాలు ఇచ్చారని అన్నారు. తెలంగాణ ఏర్పాటై 10 సంవత్సరాలైనా ఇప్పటికీ బాల్య వివాహ నిరోధక చట్ట రూల్స్ ను అడాప్ట్ చేసుకోక పోవడం బాధాకరమన్నారు. త్వరలో రూల్స్ ను అడాప్ట్ చేసుకుంటామని ప్రకటించారు. మహిళా శిశు సంక్షేమం కోసం నిపుణులతో ఒక అడ్వైజరీ కమిటీ నియమిస్తామని చెప్పారు. వారి సలహాలు సూచనలతో శాఖ ద్వారా అందుతున్న సేవలను మరింత పటిష్టపరుస్తామని వెల్లడించారు. బాలికల రక్షణ కోసం బాలికలతో స్నేహ కమిటీలను ఏర్పాటు చేస్తామనన్నారు. స్వీయ రక్షణ టీంలుగా స్నేహ కమిటీలు పనిచేస్తాయని చెప్పా కొచ్చారు. అంగన్వాడీ టీచర్ల ద్వారా అమ్మాయిలకు గుడ్ టవ్, బ్యాడ్ టవ్ అవగాహన కల్పిస్తామన్నారు. మహిళ, బాలికల భద్రత మీద పనిచేసే స్వచ్ఛంద సంస్థలను గుర్తించి అంగన్వాడీలను వారితో అనుసంధానం చేస్తామన్నారు. బాల్య వివాహాల పట్ల ప్రజలకు అవగాహన కల్పించాలని అన్నారు. ఈ ఏడాది వేయి అంగన్వాడీ కేంద్రాలకు సొంత భవనాలను నిర్మించి ఇస్తామని వెల్లడించారు. జిల్లా కలెక్టరత్ సమన్వయం చేసి స్థలాలును గుర్తించాలని ఆదేశించారు. కరీంనగర్ లో ప్రతీ శుక్రవారం అంగన్వాడీ సిబ్బంది గ్రామస్థులతో సమావేశాలు నిర్వహిస్తున్నారున్నారు. అదే విధంగా అన్ని జిల్లాల్లో అమలు చేయాలని ఆదేశించారు. అంగన్వాడీ కేంద్రాల్లో



పిల్లల అడ్మిషన్లను, హాజరును పెంచాలని మంత్రి ఆదేశించారు.ఆకాశాన్ని చీల్చుకొని అమ్మాయిలు అంతరిక్షానికి వెళ్లినా భూమి మీద కొన్నిసార్లు రక్షణ కరువవుతుందన్నారు. అందుకే అమ్మాయిల స్వీయ రక్షణ కోసం బాలికా రక్షక టీంలను ఏర్పాటు చేస్తామన్నారు. అమ్మాయిలను వేర్వేరు సంఘ బహిష్కరణకు గురవుతారని హెచ్చరించారు. అమ్మాయిలను ముట్టు కుంటే కఠిన శిక్షలు తప్పవన్నారు. అమ్మాయిల పట్ల చెడుగా ప్రవర్తిస్తే ఇలాంటి శిక్షలు అనుభవించాల్సి వస్తుందో అబ్బాయిలకు అవగాహన కల్పించాలని సీతక్క వెల్లడించారు.

## మావోయిస్టులకు మరో భారీ ఎదురుదెబ్బ

- ఎన్కౌంటర్ లో మరో అగ్రనేత సింహాచలం మృతి
- నంబాల తరవాత మరో అగ్రనేత హతం
- సింహాచలంపై కోటి రివార్డు ఉన్నట్లు పోలీసుల ప్రకటన

**రాయ్ పూర్, జూన్ 5:** మావోయిస్టులకు మరో భారీ ఎదురుదెబ్బ తగిలింది. ఫత్తీన్ గఢ్ రాష్ట్రం బీజాపూర్ జిల్లాలో మరో భారీ ఎన్కౌంటర్ జరిగింది. అయితే ఈ ఎన్కౌంటర్ లో పలువురు మావోయిస్టులు మృతి చెందారు. వారిలో కేంద్ర కమిటీ సభ్యుడు టెంటు లక్ష్మీ నరసింహాచలం అలియాస్ గౌతమ్ ఉన్నారు. ఆయన తలపై రూ. కోటి రివార్డు ఉంది. ఈ ఎన్కౌంటర్ లో పలువురు కీలక మావోయిస్టులు మృతి చెందినట్లు తెలుస్తోంది. జిల్లాలో విస్తరించిన నేషనల్ పార్టీలో కాల్పులు కొనసాగుతున్నాయి. నేషనల్ పార్టీ అటవీ ప్రాంతంలో భారీగా మావోయిస్టులు ఉన్నట్లు భద్రతా బలగాలకు నిఘా పర్గాల నుంచి సమాచారం అందింది. దీంతో భద్రతా బలగాలు ఆ ప్రాంతానికి చేరుకుని కూలబింగ్ చేపట్టారు. ఈ విషయాన్ని గమనించి భద్రతా బలగాలపైకి మావోయిస్టులు కాల్పులు జరిపారు. దీంతో భద్రతా బలగాలు ఎదురుకాల్పులకు దిగాయి. పశ్చిమ గోదావరి జిల్లా చింతలపూడి మండలం ప్రగడపరం ఆయన స్వగ్రామం. కాగా, ఈ ఘటనలో పలు ఆయుధాలను భద్రతా బలగాలు స్వాధీనం చేసుకున్నాయి.మావోయిస్టు అగ్రనాయకుడు నంబాల కేశవరావు ఎన్కౌంటర్ జరిగిన నెలరోజుల్లోపే ఆ పార్టీకి మరో భారీ ఎదురుదెబ్బ తగిలింది. బీజాపూర్ జిల్లాలో జరిగిన ఎన్కౌంటర్ లో పార్టీ



కేంద్ర కమిటీ సభ్యుడు టెంటు లక్ష్మీ నరసింహాచలం మృతి చెందాడు. అతడు సుధాకర్ గా పార్టీలో ప్రసిద్ధి చెందాడు. అతడికి గౌతమ్, ఆనంద్, చంటి బాలకృష్ణ రామరాజు, సోమన్న అనే మూరు పేర్లు ఉన్నాయి. ఆయన స్వస్థలం ఏలూరు జిల్లా చింతలపూడి మండలం ప్రగడపరం. 40 ఏళ్లుగా మావోయిస్టు ఉద్యమంలో ఉన్న సుధాకర్ పై రూ.కోటి రివార్డు ఉంది. 2004లో ప్రభుత్వంతో జరిగిన శాంతి చర్చల్లో ఆయన పాల్గొన్నారు. ఇంగ్లాండు లైగర్ రిజర్వ్ లో మావోయిస్టు సీనియర్ నేతలు ఉన్నట్లు భద్రతా దళాలకు పక్కా సమాచారం అందడంతో డిఆర్ జే, ఎన్ టిఎఫ్ దళాలు ఆ ప్రాంతాన్ని దిగింధించి తనిఖీలు మొదలుపెట్టాయి. ఈ క్రమంలో తెల్లవారుజామున దళాలు-మావోయిస్టుల మధ్య ఎదురుకాల్పులు మొదలయ్యాయి. ఈ ఆపరేషన్ లో కేంద్ర కమిటీ సభ్యుడు సుధాకర్ నేలకొరిగినట్లు సమాచారం. బీజాపూర్ ఎస్పీ డాక్టర్ జితేంద్ర యాదవ్ ఈ ఎన్కౌంటర్ ను ధ్రువీకరించారు.

సుధాకర్ మృతికి సంబంధించి ప్రకటనను ఆయన జారీ చేయలేదు. బీజాపూర్ అదవుల్లో సెర్ప్ ఆపరేషన్ ఇంకా కొనసాగుతోంది. మృతుల సంఖ్య పెరిగి అవకాశం ఉంది. ఎన్కౌంటర్ జరిగిన స్థలం నుంచి పెద్దమొత్తంలో ఆయుధాలను స్వాధీనం చేసుకొన్నారు.ఆరునెలల వ్యవధిలో మావోయిస్టు కేంద్ర కమిటీకి చెందిన ముగ్గురు నాయకులను దళాలు ఎన్కౌంటర్ చేయడం గమనార్వం. ఇక తెలంగాణ రాష్ట్ర కమిటీ సభ్యుడు, మావోయిస్ట్ పార్టీ మాజీ ప్రెస్ ఇన్ ఛార్జి బండి ప్రకాష్, స్పెషల్ జోన్ కమిటీ- సీనియర్ లీడర్ పాపారావు కూడా అక్కడే ఉన్నట్లు తమకు సమాచారం అందినట్లు- బస్రేట్ బజీ పి.సుందర్ రాజు ప్రకటన జారీ చేశారు. ప్రకాష్ మావోయిస్టుల నియంత్రాలు, ప్రచారం, దక్షిణ బస్రేట్ కార్యకలాపాలను పర్యవేక్షణ బాధ్యతలు నిర్వహిస్తున్నారు. ఇతడిపై రూ.25 లక్షల రివార్డు ఉంది. ఇక పాపారావు గెరిల్లా యుద్ధతంత్ర నిపుణుడు. ఉచ్చులు పన్నడంలో డిట్టగా పేరుంది. చాలా బకాడీ ఇతర దాడుల్లో అతడు మోస్ట్ వాంటెడ్ గా ఉన్నాడు. అతడిపై రూ.20లక్షల రివార్డు ఉంది. వీరిద్దరికి సంబంధించిన సమాచారం వెల్లడి కాలేదు. కేవలం మూడు వారాల వ్యవధిలో అగ్రనేతలను భద్రతా బలగాలు మట్టుబెట్టాయి. వచ్చే ఏడాది మార్చి నాటికి దేశంలో మావోయిస్టులను నిర్మూలించేందుకు ఆపరేషన్ కగార్ పేరుతో కేంద్రం పూర్వోత్సాహంగా ఆడుగులు వేస్తోంది. అందులో భాగంగా చత్తీస్ గఢ్ లో జరిగిన పలు ఎన్కౌంటర్ లలో ఇప్పటికే వందలాది మంది మావోయిస్టులు మృతిచెందారు. అలాగే ప్రభుత్వం ఎదుట మరికొంతమంది మావోయిస్టు లొంగిపోయారు. మరోచైపు ఇంకొంతమంది మావోయిస్టులను పోలీసులు అరెస్ట్ చేశారు.







## సంపాదకీయం



# పర్యావరణ విధ్వంసం ఆగేదెప్పుడు?

ఏటా జూన్ 5న పర్యావరణ దినోత్సవం జరుపుకుంటున్నా...ప్రయోజనాలు, విధ్వంసాల గురించి చర్చించుకుంటున్నా మార్పు మాత్రం కానరావడం లేదు. ఈ భూమి ఏమైతే మనకేంటి అన్న ధోరణిలో పాలకులు, ప్రజలు ఉన్నారు. ప్రకృతికి మనిషే ప్రథమ శత్రువుగా మారాడు. అదే మనలను విధ్వంసం చేస్తోంది. రకరకాల జబ్బులకు కారణమవుతోంది. అయినా మనలను మనం సంస్కరించుకోలేక పోతున్నాం. దుష్పరిణామాలపై మేల్కొనడం లేదు. సంస్కరించుకుని పయనించలేక పోతున్నాం. ఏటా జూన్ 5న ప్రపంచ పర్యావరణ దినోత్సవాన్ని జరుపుకుంటున్నాం. ఉపన్యాసాలు ఇవ్వడం, మొక్కలు నాటడంతో పని పూర్తి చేస్తున్నారు. కానీ కార్యాచరణ కానరావడం లేదు. ప్రధానంగా ప్లాస్టిక్ భూతం కలిగిస్తున్న దుష్పరిణామాలపై చర్చించడం లేదు. ప్లాస్టిక్ మన జీవితంలో భాగంగా మారింది. దానిని బయటపడేయంతో చేతులు దులుపుకుంటున్నాం. చెట్లను పూర్తిగా నరికేశాం, అసలు అడవులను పూర్తిగా నిర్మూలించాం. కొండలను పిండి చేసి వాటి మనగడ లేకుండా చేస్తున్నాం. పశువులను కూడా బతకనియ కుండా మనం అహంకారంగా తీసుకుంటున్నాం. అడవుల నరికివేత వల్ల ఇంతువులు పూర్తిగా తగిపోయాయి. కొత్తులు గ్రామాలపై పడి ప్రజలను రక్తుతున్నాయి. పంటలను నాశనం చేస్తున్నాయి. పంటల కోసం విపరీతంగా రసాయన ఎరువులు వాడేస్తున్నాం. ఇవన్నీ తెలిసి జరుగుతున్న అతిపెద్ద పొరపాట్లు. అయినా మనకు జ్ఞానోదయం కలగడం లేదు. యూరోప్ దేశాల్లో ప్రకృతి పరిరక్షణకు ప్రాధాన్యం ఇస్తుంటే మనం మాత్రం విధ్వంసం సృష్టిస్తున్నాం. నదులను, చెరువులను మింగేస్తున్నాం. భారీ వర్షాలుకురిసినప్పుడు ఊళ్లకు ఊళ్లు కొట్టుకు పోయాక కానీ మనకు తెలిసి రావడం లేదు. గతేడాది బుడమేరు, ఖమ్మం ఘటనలు ఇంకా మన కళ్లముందే కదలాడుతున్నాయి. ఏటా భారీ వర్షాలు కురిసినా లక్షల క్యూసెక్కుల నీరు సముద్రం పాలు కాక తప్పుడంటేదు. ఉత్తరాదిలో ముఖ్యంగా అసోం తదితరరాష్ట్రాల్లో అప్పుడే వరుదలు మొదలయ్యాయి. ఇప్పటికే పడుల సంఖ్యలో ప్రజలు మృత్యువాత పడ్డారు. వరదనీరు సముద్రం పాలు కాకుండా నీటిని ఒడిసి పట్టి తరవాతి కాలంలో ఉపయోగించే ప్రణాళికలు ఇంకా రూపుదిద్దుకోవడం లేదు. కేంద్ర, రాష్ట్ర ప్రభుత్వాలు ఈ తరహా ఆలోచనలు చేయక పోవడంతో ఏటా వరదల్లో ప్రజలు మునిగిపోతున్నారు. నదులు ఉప్పొంగినప్పుడు వేలాది గ్రామాలు వరదల్లో చిక్కుకుంటున్నాయి. ఏటా కృష్ణా, గోదావరి జలాలు సముద్రం పాలు కాక తప్పుడంటేదు. వరదల్లో ప్రజల కష్టాలు వర్షనాతీతంగా ఉన్నా పట్టించుకోలేదు. ఎపి, తెలంగాణలో పలుప్రాంతాలలో పాటు ఉత్తరాదిలో వరదలు ముంచెత్తడం ఆనవాయితీగా మారింది. బీహార్, గుజరాత్, అసోం, కేరళ తదితర రాష్ట్రాల్లోని అనేక ప్రాంతాలు, పట్టణాలు వరదనీటిలో మునిగి పోతున్నా మేల్కొనడం లేదు. వరదలు వస్తే తక్షణ చర్యలు తీసుకునే అవకాశం లేకుండా పోయింది. నగరాలతో పాటు, సమీప ప్రాంతాల్లో ఉన్నచెరువులను కుంటలను ఆక్రమించుకున్న కారణంగా కుండపోత వర్షంతో లోతట్టు ప్రాంతాలు జలమయమవుతున్నాయి. ప్రకృతి విధ్వంసం వల్ల వాతావరణ విపరీత ధోరణులు కానవస్తున్నాయి. వరదలు పంటలను, ప్రజలను నష్టాలపాలేస్తున్నా పట్టించుకోవడం లేదు. ప్రత్యామ్నాయ ప్రణాళికలు లేవు. దేశంలో ఒక ప్రాంతంలో కరువు, మరో ప్రాంతంలో సాధారణ స్థాయి కంటే కొన్ని రెట్లు అధిక వర్షాలు పడటం పర్యావరణ సమస్య తీవ్రతకు సంతేతం. భారీ వర్షాలు, వరదల వలన కలిగే నష్టాలు విషాదకరం. నదీ ప్రవాహాలను సమర్థవంతంగా నియంత్రించి నీటిని ఒడిసిపట్టే బదులు పర్యావరణ నియంత్రణను ప్రభుత్వమే ఉల్లంఘించి వరదనీటి ప్రవాహాలు అదుపు తప్పేందుకు కారణభూతమవుతోంది. దీర్ఘకాలంలో పర్యావరణానికి చేటు కలిగిస్తున్న మానవ తప్పిదాలు ఊహించని ఉత్పాదక కారణం కావడం మిక్కిలి ఆందోళనకరం. పర్యావరణ, సంస్కృతి, జీవ వైవిధ్యాల పరంగా ప్రాశస్త్యం కలిగిన పశ్చిమ కనుమలు రాసరాను ప్రమాద భరితంగా తయారవడానికి దోహదీతో కూడిన మానవ తప్పిదాలే

కారణమని పర్యావరణవేత్తలు నెత్తికీరూ మొత్తుకుంటున్నారు. గనుల, క్యూరిల తవ్వకాలు, అడవుల విధ్వంసం, పట్టణీకరణ, అటవీ భూములను అటవీతర పనులకు మార్పు చేయడం, నదులు, నదీ ప్రవాహ ప్రాంతాలకు అడ్డంగా పక్కా నిర్మాణాల వంటివి పశ్చిమ కనుమలను విధ్వంసం చేస్తున్నాయి. కేరళ, తమిళనాడు, గోవా, కర్ణాటక, మహారాష్ట్ర, గుజరాత్ పశ్చిమ కనుమల్లో భాగం. గతేడాది నాటి కేరళ మహోగ్ర వరదలతో సహా ప్రస్తుత జలవిపత్తుల వరకు అన్నీ పడమటి కనుమల్లోనే సంభవిస్తుండటాన్ని బట్టి చూస్తే పర్యావరణవేత్తల ఆందోళనలు వాస్తవిక రూపం దాల్చుతున్నాయని భావించాల్సి ఉంటుంది. 2013లో ఉత్తరాఖండ్ ను అకస్మిక వరదలు ముంచెత్తినప్పుడు నదులపై ఇబ్బడిముబ్బడిగా నెలకొల్పిన జల విద్యుత్ ప్రాజెక్టులు నదుల ప్రవాహాన్ని ఆటంకపర్చి చుట్టుపక్కనున్న ప్రాంతాలను ముంచెత్తాయని కనుగొన్నారు. కానీ నేటికీ ఎలాంటి ప్రత్యామ్నాయ చర్యలూ చేపట్టలేదు. మళ్లీ ఎప్పుడైనా వరదలో చిక్కినప్పుడు మాత్రమే అలాంటి ఆక్రమాలు చర్చకొస్తాయి. ప్రభుత్వాలు ఉద్దేశపూర్వక నిర్లక్ష్యం అట్టినందున ప్రజలకు కష్టనష్టాలు తప్పట్లేదు. మొత్తంగా వరదలకు దేశంలోని దక్షిణ, పశ్చిమ ప్రాంతాలు అతలాకుతలం అవుతున్నాయి. భారీ వర్షాలు, వరదల ఉధృతికి కేరళ, కర్ణాటక, మహారాష్ట్ర, గుజరాత్, బీహార్ లు జలదిగ్భంధంలో చిక్కుకుంటున్నాయి. అత్యధిక వర్షపాతం నమోదయినా నీటి సంరక్షణపై పాలకుల్లో చిత్తుశుద్ధి లోపించడంతో పాటు, అమలు చేయాలన్న లక్ష్యం కానరావడం లేదు. ఇటీవల ఆర్థిక నగరం ముంబయి ముంపునకు గురైంది. ఇవన్నీ పర్యావరణ విధ్వంసానికి కారణంగా చూడాలి. వీటిని నిరోధించేలా మన కార్యాచరణ ఉంటే తప్ప భవిష్యత్ ఉత్పాదకాలను తట్టుకోలేమని పర్యావరణవేత్తలు ఆందోళన చెందుతున్నారు.

# అయోధ్యలో మరో అద్భుత ఘట్టం ఆవిష్కరణ

**అయోధ్య, జూన్ 5 :** ఉత్తరప్రదేశ్ లోని అయోధ్య రామాలయంలో గురువారం మరో అద్భుతం చోటుచేసుకుంది. అంగరంగ వైభవంగా రామమందిర మొదటి అంతస్తులో రామ దర్బార్ ప్రాణ ప్రతిష్ఠ కార్యక్రమం జరిగింది. ఈ కార్యక్రమానికి ముఖ్యమంత్రి యోగి ఆదిత్యనాథ్ హాజరయ్యారు. వేద మంత్రోచ్ఛారణ, హవనంతో రామ దర్బార్ ప్రాణ ప్రతిష్ఠ కార్యక్రమం జరిగింది. ఈ పవిత్ర కార్యక్రమంలో శ్రీరామ జన్మభూమి సముదాయంలో రాజారామ్, ఇతర దేవతలను ప్రతిష్ఠించారు. గతేడాది జనవరిలో జరిగిన మొదటి ప్రాణ ప్రతిష్ఠ తర్వాత జరిగిన రెండవ కార్యక్రమం ఇది. మూడు రోజుల పాటు జరిగే ఈ వేడుక జూన్ 3న ప్రారంభమైంది. జూన్ 5న ముగింపు వేడుకతో ముగుస్తుంది. ముఖ్యమంత్రి యోగి ఆదిత్యనాథ్ ముఖ్య అతిథిగా హాజరయ్యారు. ఈ కార్యక్రమాన్ని ఆంజనేయ సేవా ట్రస్ట్ నిర్వహించింది. రామాలయంలోని మొదటి అంతస్తులో రామ దర్బార్ విగ్రహాలకు (రాముడు, సీత, లక్ష్మణుడు, హనుమంతుడు) ప్రాణ ప్రతిష్ఠతో పాటు మరో ఏడు దేవాలయాల్లో విగ్రహాల ప్రతిష్ఠ జరిగింది. ఈ ప్రాణ ప్రతిష్ఠ ఆచారాన్ని వందోలి జిల్లాకు చెందిన ప్రసిద్ధ పండిట్ జైప్రకాష్ నేతృత్వంలో 101 మంది వేద ఆచార్యులు నిర్వహించారు.



# ప్రధాని ఇంట సిందూరం

తన నివాసంలో మొక్కను నాటిన మోదీ

**ఢిల్లీ, జూన్ 5:** పర్యావరణ దినోత్సవం సందర్భంగా ప్రధాని మోదీ ఢిల్లీలోని తన అధికారిక నివాసంలో సిందూర మొక్కను నాటారు. స్వయంగా మట్టి తీసి మోదీ ఈ మొక్కను నాటి దానికి సీట్ల పోశారు. అనంతరం దీనికి సంబంధించిన ఫొటోలను సోషల్ మీడియాలో షేర్ చేశారు. 'ఏక్ పేష్.. మాకే నామ్' అంటూ తన పోస్టుకు మోదీ క్యాప్షన్ పెట్టారు. రెండో దశ కార్యక్రమంలో భాగంగా 10 వేల మొక్కలు నాటాలని పిలుపునిచ్చారు. ఇక ఈ మొక్కను ప్రధాని గుజరాత్ పర్యటనలో ఉన్న సమయంలో 1971 ఇండో పాకిస్థాన్ యుద్ధంలో పోరాడిన మహిళలు బహూకరించారు. ఆ మొక్కను తన నివాసంలోనే నాటుతానని ప్రధాని వారికి మాట ఇవ్వగా, గురువారం ఇచ్చిన మాట నిలబెట్టుకున్నారు. ఇక ఈ వార్త వెైరల్ అవ్వడంతో సిందూర మొక్క పత్వేకత ఏంటి అని నెటిజన్లు తెగ వెతికేస్తున్నారు. సాధారణంగా ఈ మొక్క ద్వారా వచ్చే నారిజ రంగును గిరిజనులు సౌందర్య సాధనంగా ఉపయోగిస్తారు. దీనితోనే భారతీయ మహిళలు సుదిదిన పెట్టుకునే సిందూర తయారు చేస్తారు. అంతే కాకుండా భారతీయ ఆయుర్వేదంలోనూ దీనిని ఉపయోగిస్తారు. తలనొప్పి, కఫం, అధిక జ్వరం, గోనేరియా, రక్త వ్యాధులను నివారించడానికి దీనిని ఉపయోగిస్తారు.

25 కోట్లమందిని పేదరికం నుంచి బయటపడేశాం

పేద ప్రజల సంక్షేమానికి ఎన్డీపీ ప్రభుత్వం కట్టుబడి ఉందని ప్రధాని నరేంద్ర మోదీ గురువారం సామాజిక మాధ్యమం ఎక్స్లో వెల్లడించారు. ప్రజలను పేదరికం నుంచి బయట పడేయటానికి, వారు స్వయంసమృద్ధి సాధించేందుకు ఎన్డీపీ దశాబ్ద కాలంగా సాగిన పాలనలో పలు విప్లవాత్మక నిర్ణయాలు తీసుకోవట్లు తెలియచేశారు. 25 కోట్ల మందికి పైగా పేదరికం నుంచి బయట పడ్డారని పేర్కొన్నారు. ప్రతిఒక్కరూ గౌరవంగా జీవించడానికి వీలుగా.. సమైక్యత, స్వయంసమృద్ధి భారత్ ను తయారుచేసేందుకు ఎన్డీపీ ప్రభుత్వం కట్టుబడి ఉందని ప్రధాని మోదీ పేర్కొన్నారు. తాము ప్రవేశపెట్టిన అన్ని పథకాలు పేదల జీవితాలను మార్చాయన్నారు. పీఎం ఆవాస్ యోజన, పీఎం ఉజ్వల యోజన, జన్ ధన్, ఆయుష్మాన్ భారత్ వంటివి ప్రజలకు ఇళ్లు, స్వచ్ఛమైన ఇంధనం, బ్యాంకింగ్, హెల్త్ కేర్, గ్రామాల్లో మౌలిక వసతులకు కల్పించాయి. మోదీ సర్కార్ 3.0 ఏర్పడి జూన్ 9 నాటికి ఏడాది పూర్తి కానుంది. దీంతో ఆయన 11 ఏళ్లపాటు నిరంతరాయంగా ప్రధాని పదవిలో కొనసాగినట్లు ప్రకటించి, ఈసందర్భంగా బుధవారం ఏర్పాటు చేసిన మంత్రివర్గ సమావేశంలో మోదీ మాట్లాడుతూ.. ఉన్నతమైన లక్ష్యాలు నిర్దేశింపబడ్డాయి.. వాటిని సాధించేందుకు ఉత్సాహంగా పనిచేయాలని సహచరులకు సూచించారు. ప్రభుత్వం సాధించిన విజయాలను ప్రజల్లోకి తీసుకెళ్లాలని కోరారు.

# నెల్లూరులో నలుగురికి కరోనా లక్షణాలు

**నెల్లూరు, జూన్ 5:** నెల్లూరులో కరోనా కలకలం సృష్టించింది. నలుగురికి కరోనా లక్షణాలు ఉన్నట్లు - జీజీహెచ్ సిబ్బంది గుర్తించారు. అనుమానితుల నమూనాలను వ్యాధి నిర్ధారణ కోసం ల్యాబ్ కి పంపినట్లు - వైద్యాధికారులు తెలిపారు. దీంతో చుట్టుపక్కల జనాలు భయాందోళనలకు గురవుతున్నారు. తాజాగా అనంతపురం జిల్లాలో కరోనా కేసు నమోదయ్యింది. జిల్లాలో ఇది తొలి కేసు. అనంతపురంలోని పాతూరుకు చెందిన ఓ మహిళ నెల్లూరు, జలుబు, దగ్గు లక్షణాలతో చికిత్స నిమిత్తం ఆస్పత్రిలో చేరగా.. అనుమానంతో కరోనా - టెస్ట్ నిర్వహించారు. దాక్షర్ణ్య అనుమానించినట్లే అమెకు కరోనా పాజిటివ్ గా నిర్ధారణ అయ్యింది. హోం ఐసోలేషన్లో ఉంటానని వైద్యులకు మహిళ చెప్పినట్లు - తెలుస్తోంది. ఇక జిల్లాలో కొవిడ్ కేసు నమోదు అవడంతో ప్రజలు అప్రమత్తంగా ఉండాలని వైద్య ఆరోగ్య శాఖ అధికారులు హెచ్చరించారు. మరోవైపు.. దేశంలో కరోనా మహమ్మారి విజృంభిస్తోంది.. రోజురోజుకు కరోనా కేసులు పెరుగుతున్నాయి. ప్రస్తుతం దేశవ్యాప్తంగా 4 వేల 866 యాక్టివ్ కేసులు ఉన్నట్లు సమాచారం. గత 24 గంటల్లో ఒక వెయ్యి 238 కొత్త కేసులు నమోదైనట్లు - వెల్లడించింది ఆరోగ్య శాఖ. ఇదిలా ఉండగా ఏటీలో కూడా కరోనా కేసులు రోజురోజుకు పెరుగుతున్నాయి.

# రామ దర్బార్ విగ్రహాలకు వేదోక్తంగా ప్రాణప్రతిష్ఠ



# సామాన్యుడి ప్రాణం చాయ్ కంటే చౌక

సామాన్యుల ప్రాణాలకు విలువ లేదా

వ్యాపారవేత్త హార్డ్ గోయెంకా పోస్ట్తో సర్వత్రా చర్చ



**న్యూఢిల్లీ, జూన్ 5:** మనదేశంలో సామాన్యుల ప్రాణాలకు విలువ లేకుండా పోయిందని ప్రముఖ వ్యాపారవేత్త హార్డ్ గోయెంకా ఆందోళన వ్యక్తం చేశారు. అర్బీటీ విజయోత్సవాల వేళ సంభవించిన తొక్కినలాట ఘటన పెను వివాదాన్ని నింపింది. ఈ ప్రమాదానికి కర్ణాటక ప్రభుత్వం వైఫల్యమే కారణమంటూ విమర్శలు వ్యక్తమవుతున్నాయి. ఈ పరిణామాలపై ప్రముఖ వ్యాపారవేత్త హార్డ్ గోయెంకా చేసిన పోస్ట్ చర్చనీయాంశమైంది. గతంలో జరిగిన పలు తొక్కినలాట ఘటనలను ప్రస్తావిస్తూ.. సామాన్యుడి ప్రాణాలకు విలువ లేదా అని ఆయన ప్రశ్నించారు. దిల్లీ రైల్వేస్టేషన్లో తొక్కినలాట.. కుంభమేళాలో తొక్కినలాట.. బెంగళూరులో తొక్కినలాట.. ఈ ఘటనలో డజన్లకొద్దీ ప్రజలు ప్రాణాలు కోల్పోయారు. కానీ, ఇంతవరకూ ఎవరూ బాధ్యత తీసుకోలేదు. రాజీనామాలు చేయలేదు. పాఠాలు నేర్చుకోలేదు. మన దేశంలో సామాన్యుడి ప్రాణాలు అమూల్యమైనవి కావా? అంత విలువ లేదా? వారి ప్రాణం విలువ కష్ట చాయ్ కంటే చౌకగా మారింది. ఇలాంటి ఘటనల తర్వాత అంతా యధావిధిగానే ఉంటోంది. ఏమీ మారట్టదని గోయెంకా తన పోస్ట్లో రాసుకొచ్చారు. హృదయం ముక్కులైన ఎమోజీని జత చేశారు. ఈ పోస్ట్ ప్రస్తుతం నెట్టింట్లో చర్చకు దారితీసింది. దీనిపై పలువురు నెటిజన్లు భిన్నాభిప్రాయాలు వ్యక్తంచేస్తున్నారు. ఇది చాలా దురదృష్టకర ఘటన. నిర్వాహకులు బాధ్యత తీసుకోవాలి. అయితే, అంతకంటే ముందు సామాన్యులు కూడా బాధ్యతగా వ్యవహరించాల్సిన అవసరం ఉందని కొందరు రాసుకొచ్చారు. సామాన్యుల భద్రతపై నిర్లక్ష్యంగా వ్యవహరించడం తగదని మరికొందరు అభిప్రాయపడ్డారు. బెంగళూరు తొక్కినలాటలో మొత్తం 11 మంది ప్రాణాలు కోల్పోయిన సంగతి తెలిసిందే. సుదీర్ఘ నిరీక్షణ తర్వాత బెంగళూరు జట్టు ఐపీఎల్ కప్ ను సొంతం చేసుకోవడంతో చిన్నస్వామి స్టేడియానికి అభిమానులు పో-టె-త్తారు. అంచనాకు మించి జనం రావడంతో వారిని నియంత్రించడం పోలీసుల వల్ల కాలేదు. అదే సమయంలో వర్షం కురవడంతో తొక్కినలాట మొదలై పలువురు మృత్యువాత పడినట్లు పోలీసులు తెలిపారు.

# ఫీజులుకట్టినందుకు ఇంత దాష్టీకమా

స్కూళ్లు పెట్టింది కేవలం ఫీజుల కోసమేనా

ఢిల్లీలోని ఫైవేట్ స్కూలుకు హైకోర్టు చివాట్లు

**న్యూఢిల్లీ, జూన్ 5 :** ఫీజులు రాబట్టుకునేందుకు విద్యార్థుల పట్ల దాష్టీకం ప్రదర్శించిన ఓ స్కూల్ కు ఢిల్లీ హైకోర్టు గట్టిగా చివాట్లు పెట్టింది. స్కూళ్లు ఉన్న ఏ కేవలం ఫీజులు వసూలు చేయడానికే కాదని, విద్యార్థులకు కూడా నేర్పించాలని తెలిపింది. దేశ రాజధాని న్యూఢిల్లీలో ఓ ప్రైవేటు పాఠశాల యాజమాన్యం వ్యవహరించిన తీరుపై దిల్లీ హైకోర్టు ఆగ్రహం వ్యక్తం చేసింది. ఫీజు వసూలు విషయంలో యాజమాన్యం విద్యార్థుల పట్ల ప్రవర్తించిన తీరుపై అసహనం వ్యక్తం చేసింది. డబ్బు కోసం బహిరంగంగా విద్యార్థులను అవమానించడం సరికాదని పేర్కొంది. ద్వారకాలోని ఓ ప్రైవేటు పాఠశాల యాజమాన్యం 30 మందికి పైగా విద్యార్థుల పట్ల దారుణంగా ప్రవర్తించింది. వారి తల్లిదండ్రులు సమయానికి ఫీజు చెల్లించడంలో విఫలమయ్యారనే కారణంతో బహిరంగంగా వారిని అవమానించింది. విద్యార్థులను స్కూల్ జాబితాలో నుంచి తొలగించింది. వారిని స్కూల్ కి రాకుండా చేసింది. అందుకోసం సిబ్బందిని కూడా నియమించింది. దీనిపై కొందరు న్యాయస్థానాన్ని ఆశ్రయించారు. ఈ పిటిషన్ పై విచారణ జరిపిన హైకోర్టు.. పాఠశాల యజమాన్య చర్యపై అసహనం వ్యక్తం చేసింది. కేవలం డబ్బు కోసం విద్యార్థుల పట్ల ఈ విధంగా ప్రవర్తించడం సరికాదు. ఫీజు కోసం వారిని బలవంతం చేయడం, బెదిరించడం ఆమోదయోగ్యం కాదు. అలా చేయడం ద్వారా విద్యార్థిని మానసికంగా వేధించడమే అవుతుంది. పాఠశాలలు వాణిజ్య సంస్థల్లా ప్రవర్తించకూడదు. విద్యార్థులను లోనికి రానివ్వకుండా చేయడం విద్యా సంస్థల ప్రాథమిక ధర్మానికి విరుద్ధం అని వ్యాఖ్యానించింది. డబ్బు అర్జించడమే లక్ష్యంగా పాఠశాలలు నెలకొల్పలేదు. విద్యార్థులకు చదువుతో పాటు విలువలు కూడా నేర్పించడం దాని ప్రధాన విధి. పాఠశాలలకు ఫీజుల చెల్లింపునకు సంబంధించి కోర్టు జారీ చేసిన ఆదేశాలు తల్లిదండ్రులు తప్పక పాటించాల్సి ఉంటుందని న్యాయస్థానం పేర్కొంది.







# ఉత్తమ జీవీకె ఇన్‌చార్జీల బిక్కు

పెసరికుంటలో ముందుకు సాగనికి పనులు

ఉద్యమ కెరటం, దహాగాం :

దహాగాం మండలంలోని కొత్తగా ఏర్పడ్డ పెసరికుంట ఉత్తమ గ్రామపంచాయతీకి ఇన్‌చార్జీ పంచాయతీ కార్యదర్శులే దిక్కు అవుతున్నారు. అన్ని గ్రామాలు అభివృద్ధి చెందాలని 500 జనాభా గల గ్రామాలను పంచాయతీగా ఏర్పాటు చేశారు. ఇంతకు ముందు ఈ గ్రామ పంచాయతీ అయిన గ్రామపంచాయతీలో ఉండేది. ఇటీవల ఈ పంచాయతీకి ఉత్తమ పంచాయతీగా ఎన్నికైంది

పెసరికుంట. గ్రామ పంచాయతీలో రెగ్యులర్ కార్యదర్శి దీర్ఘకాలిక సెలవుపై వెళ్లడంతో అప్పటి నుంచి ఇన్‌చార్జీలే దిక్కు అవుతున్నారు. ఇక్కడికి దిగి పంచాయతీ కార్యదర్శి ఇన్‌చార్జీగా వచ్చారు. అతను కొన్ని రోజులు పని చేసి వెళ్లిపోయాడు. తర్వాత బీబ్రా పంచాయతీ కార్యదర్శి ఇన్‌చార్జీగా కొంత కాలం పని చేశారు. ప్రస్తుతం పంచాయతీ కార్యదర్శి ఇన్‌చార్జీగా వచ్చారు. ఇన్‌చార్జీలు ఉండడంతో పంచాయతీలోని పనులు కావడం లేదని అభివృద్ధి పనులు జరగడం లేదని జనాలు వాపోతున్నారు.

రెగ్యులర్ కార్యదర్శిని నియమించాలి

పెసరికుంట గ్రామపంచాయతీకి ఇన్‌చార్జీ కార్యదర్శి ఉండడంతో అభివృద్ధి పనులు ముందుకు సాగడం లేదని, ఎలాంటి పనులు కావడం లేదని, ఇన్‌చార్జీలు పట్టించుకోవడం లేదని ప్రజలు వాపోతున్నారు. గ్రామ పంచాయతీకి రెగ్యులర్ పంచాయతీ కార్యదర్శిని నియమించాలని ప్రజలు కోరుతున్నారు.

## రైతు రుణమాఫీలో దళారుల మాఫియా

ఇలా జిల్లాలోని వివిధ బ్యాంకుల వద్ద రైతులను మోసం చేస్తున్న 34 మంది దళారులను రెడ్ హ్యాండెడ్‌గా పట్టుకున్నారు. ఈ సందర్భంగా ఎస్సీ మాట్లాడుతూ జిల్లాలోని ఉట్టూర్, నార్కూర్, నేరడిగొండ, ఇచ్చోడ, బేల, తలమడుగు, భీంపూర్, మావల, ఇంద్రవెల్లి ప్రాంతాల్లో జిల్లా పోలీసులు స్వయంగా ప్రత్యేక ఆపరేషన్ నిర్వహించి 34 మంది నిందితులను పట్టుకున్నారు. వారందరిపై ఆయా పోలీస్ స్టేషన్ల పరిధిలో సెక్షన్ 318 ప్రకారం చీటింగ్ కేసు నమోదు చేశారని చెప్పారు. గుడిహత్తూర్ మండల పోలీస్ స్టేషన్ లో 9 మంది దళారులపై, ఉట్టూరు రాణాలో ఐదుగురిపై, నార్కూర్ లో 11 మందిపై,

- జిల్లావ్యాప్తంగా 34మందిపై చీటింగ్ కేసు నమోదు
- వారి వద్ద నుంచి పత్రాలు స్వాధీనం
- ఆదిలాబాద్‌ఎస్సీ అఖిల్ మహాజన్ ప్రత్యేక ఆపరేషన్

బేల మండలంలో ముగ్గురిపై, భీంపూర్ మండలంలో ఇద్దరిపై, మావలలో ఒక్కరిపై, ఇంద్రవెల్లిలో ముగ్గురి పై కేసులు నమోదు చేసినట్లు వివరించారు.



రైతు వేషధారణలో ఇచ్చోడ సీబి

ఉద్యమ కెరటం, ఆదిలాబాద్: రైతు రుణమాఫీలో కొత్త తరహా మోసానికి తెరతీసిన 34మంది దళారులను వల పన్ని పట్టుకున్నట్లు ఆదిలాబాద్ ఎస్సీ అఖిల్ మహాజన్ తెలిపారు. జిల్లాలో అమాయక రైతుల వద్ద ప్రతి సంవత్సరం రైతులకు తీసుకున్న రుణాలను వారే వడ్డీతో సహా కట్టేసి, తిరిగి రైతులకు అధిక రుణాన్ని తీసుకున్న దానికన్నా అధికంగా వచ్చేలా చేసి, వచ్చిన తేడాలో రైతుల వద్ద నుండి దాదాపు ఒక రైతు నుండి రూ.5వేల నుంచి రూ.10 వేల వరకు పనులు చేస్తున్నట్లు పోలీసుల దృష్టికి వచ్చింది. దళారులు రైతులను నిండా ముంచుతున్నారని ఎస్సీ అఖిల్ మహాజన్ గ్రహించారు. తన 16 బృందాలను బుధవారం రంగంలోకి దింపారు. జిల్లా వ్యాప్తంగా 9 మండలాల్లో రైతుల వేషధారణలో పోలీసులను బ్యాంకులకు తరలించారు. రైతులను మోసం చేయాలనే నేరస్థభావం కలిగిన దళారులు రైతుల వేషధారణలో ఉన్న పోలీసులతో బేరసారాలు చేశారు. రైతు రుణమాఫీ తామే కట్టి, ఎక్కువ రుణాన్ని కేటాయించి, వచ్చిన దానిలో తమకు వాటా ఇవ్వాలని ఒప్పందం కుదుర్చుకున్నారు.



## ప్రభుత్వ పాఠశాలల్లో నాణ్యమైన విద్య

ఉద్యమ కెరటం, తాండూర్: ప్రభుత్వ పాఠశాలల్లో నాణ్యమైన విద్య అందించుకుందని తాండూర్ మండల విద్యాధికారి ఎన్ మల్లేశం తెలిపారు. ప్రొఫెసర్ జయశంకర్ బడిబాటలో భాగంగా మండలం పరిధిలోని వివిధ విభాగాల అధికారులతో మండల పరిషత్ అభివృద్ధి అధికారి శ్రీనివాస్ ఆధ్వర్యంలో మీటింగ్ నిర్వహించారు. ఈ సమావేశంలో మండల విద్యాధికారి మాట్లాడుతూ మండలంలోని హైస్కూల్లో ఇంట్రాక్విజ్ ఫ్లాట్ ప్యానెల్ ద్వారా డిజిటల్ బోధన నిర్వహించడం జరుగుతుందన్నారు. అన్ని పాఠశాలల్లో ను ఇంగ్లీష్ మీడియం బోధన చేస్తారని, అనుభవం గల ఉపాధ్యాయులతో నాణ్యమైన విద్య అందిస్తారని, తల్లిదండ్రులు వాళ్ల పిల్లలను ప్రభుత్వ పాఠశాలలో చేర్పించాలని, వివిధ విభాగాలకు చెందిన అధికారులకు వివరిస్తారన్నారు. మండల అభివృద్ధి అధికారి మాట్లాడుతూ అమ్మ ఆదర్శ పాఠశాలలో భాగంగా మండలంలోని ప్రతి పాఠశాలలో మౌలిక సౌకర్యాలు తాగునీరు, ఎలక్ట్రిఫికేషన్, టాయిలెట్స్ నిర్మిస్తారన్నారు. ఈ సమావేశంలో ఐకేపీ ఏపీఎం, అంగన్వాడీ సూపర్ వైజర్లు, ఐకేపీ సీసీలు, సీఆర్డీ నాగరాజు తదితరులు హాజరయ్యారు.



## పర్యావరణ పరిరక్షణకు కృషి చేయాలి

ఉద్యమ కెరటం, నేరడిగొండ: పర్యావరణ పరిరక్షణకు ప్రతి ఒక్కరు కృషి చేయాలని కేవీఆర్ సంస్థ ప్రాజెక్టు మేనేజర్ సూర్యనారాయణ అన్నారు. ప్రపంచ పర్యావరణ దినోత్సవాన్ని పురస్కరించుకొని 'ఏక్ పేడ్.. మా కే నామ్' కార్యక్రమంలో భాగంగా గురువారం మండలంలోని నాలుగు వరుసల జాతీయ రహదారి గుండా కేవీఆర్ సంస్థ ఆధ్వర్యంలో మొక్కలు నాటారు. ఈ సందర్భంగా ఆయన మాట్లాడుతూ ప్రతి ఒక్కరు మొక్కలు నాటి పర్యావరణాన్ని కాపాడాలన్నారు. మానవ మనుగడకు చెట్లే ఆధారమన్నారు. ఈ కార్యక్రమంలో కేవీఆర్ సంస్థ ప్రాజెక్టు ఇన్‌చార్జి రాంమోహన్ రెడ్డి, పెట్రోలింగ్, అంబులెన్సు సిబ్బంది పాల్గొన్నారు.

## గెస్ట్ లెక్చర్ల నియామకానికి

### దరఖాస్తులు ఆహ్వానం

ఉద్యమ కెరటం, జైసూర్ (లింగాపూర్): మండల కేంద్రంలోని కస్తూర్బా బాలికల జూనియర్ కళాశాలలో గెస్ట్ లెక్చర్ల నియామకానికి దరఖాస్తులు ఆహ్వానిస్తున్నట్లు ప్రిన్సిపాల్ ప్రసన్న భారతి తెలిపారు. రాజకీయ శాస్త్రం, పబ్లిక్ అడ్మినిస్ట్రేషన్, ఎకనామిక్స్, కామర్స్ సబ్జెక్టులను బోధించేందుకు అర్హులైన వారు ఈ నెల 8 వరకు దరఖాస్తు పత్రాలు కళాశాలలో అందజేయాలని సూచించారు. సంబంధిత సబ్జెక్టులలో పోస్టు గ్రాడ్యుయేషన్ కలిగిన అర్హులని తెలిపారు. ఎంపీపాదబ్బు సబ్జెక్టు బోధించడానికి టీఎస్సీ నర్సింగ్ పూర్తి చేసిన వారు దరఖాస్తులు చేసుకోవాలన్నారు.

## పేదల అభివృద్ధి ప్రభుత్వ లక్ష్యం

కాంగ్రెస్ బోధ నియోజకవర్గ ఇన్‌చార్జి ఆడే గజేందర్



ఉద్యమ కెరటం, నేరడిగొండ: పేదల అభివృద్ధి ప్రభుత్వం లక్ష్యంగా పెట్టుకొని ముందుకు సాగుతుందని కాంగ్రెస్ బోధ నియోజకవర్గ ఇన్‌చార్జి ఆడే గజేందర్ అన్నారు. గురువారం మండలంలోని వడూర్, కుంటూల(కే) గ్రామాల్లో ఇందిరమ్మ కమిటీ సభ్యులతో కలిసి రెండో విడత ఇందిరమ్మ ఇండ్ల నిర్మాణ పనులకు భూమి పూజ చేశారు. ఇల్లు లేని పేదలకు బడుగు బలహీన వర్గాలను అందరినీ ప్రభుత్వ ఆదుకుంటుందన్నారు. ఈ కార్యక్రమంలో నాయకులు ఆడే వసంత్ రావ్, ఏలీటి రాజ శేఖర్ రెడ్డి, బద్దం పోతారెడ్డి, కార్యకర్తలు, గ్రామ పెద్దలు, గ్రామ యువకులు పాల్గొన్నారు.

## పర్యావరణాన్ని కాపాడుకుందాం

బోధ ఏఎంసీ చైర్మన్ బొడ్డు గంగారెడ్డి



ఉద్యమ కెరటం, నేరడిగొండ(బోధ): పర్యావరణానికి హాని కలిగించే కాలుష్య కారకాలైన ప్లాస్టిక్ వాడకాన్ని నియంత్రించి ప్రకృతిని కాపాడుకోవాలని బోధఏఎంసీ చైర్మన్ బొడ్డు గంగారెడ్డి పిలుపునిచ్చారు. పర్యావరణ దినోత్సవాన్ని పురస్కరించుకొని గురువారం బోధ మండల కేంద్రంలో అటవీశాఖ అధికారులు ఏర్పాటుచేసిన పర్యావరణ అవగాహన రాల్చీని జెండా ఊపి ప్రారంభించారు. పట్టణ ప్రధాన విధుల గుండా రాల్చీ నిర్వహించి బస్టాండ్ ప్రాంతంలో అధికారులతో కలిసి ప్లాస్టిక్ వృద్ధులు, తడి, పొడి చెత్తపై అవగాహన కల్పించారు. అనంతరం ఏర్పాటు చేసిన సమావేశంలో వన్యప్రాణులకు, ఆడవికి సేవలు అందించిన పలువురిని శాలువా తో సత్కరించి అభినందించారు. ఈ కార్యక్రమంలో సీబి వెంకటేశ్వరరావు, ఎంపీడివో రమేష్, ఎఫ్ఆర్ఎస్ ప్రభయ్య, ఎస్సై ప్రవీణ్, కాంగ్రెస్ జిల్లా అధికార ప్రతినిధి పసుల చంటి, మార్కెట్ కమిటీ మాజీ చైర్మన్ గౌర్ రాజు యాదవ్, వ్యవసాయ మార్కెట్ కమిటీ డైరెక్టర్ మహమ్మద్ అబ్రార్, మాజీ ఎంపీటీసీ చట్ల ఉమేష్ తదితరులు పాల్గొన్నారు.

## ప్రజల రక్షణ, భద్రత పోలీస్ బాధ్యత



ఉద్యమ కెరటం, తాండూర్: ప్రజల రక్షణ భద్రత పోలీస్ బాధ్యత అని మాదారం ఎస్సై సౌజన్య అన్నారు. గురువారం తాండూర్ సీబి కుమారస్వామి ఆధ్వర్యంలో నీలాయిపల్లి గ్రామంలో పలు అంశాలపై ప్రజలకు అవగాహన కల్పించారు. ఎస్సై మాట్లాడుతూ గ్రామంలో కొత్త వ్యక్తులు, నేరస్థులు, షెల్టర్ తీసుకుని ఉంటే పోలీసులకు సమాచారం అందించాలని కోరారు. యువత చెడు అలవాట్లకు బానిసై జీవితాలను నాశనం చేసుకోవద్దని సూచించారు. గ్రామంలో ఎలాంటి సమస్యలున్నా తమ దృష్టికి తీసుకరావాలని లేదా సమస్యలుంటే 100 నెంబర్ కు కాల్ చేయాలని సూచించారు. ఈ కార్యక్రమంలో గ్రామ పెద్దలు, పోలీసు సిబ్బంది తదితరులు పాల్గొన్నారు.



## పాచ్చెర జలపాతంలో దూకి ఆత్మహత్య



**ఉద్యమ కెరటం, నేరడిగొండ :** నేరడిగొండ మండలంలోని తేజాపూర్ గ్రామానికి చెందిన వృద్ధుడు గడ్డం సర్వారెడ్డి(58) గురువారం పొచ్చెర జలపాతంలో దూకి ఆత్మహత్య చేసుకున్నాడని బోఫ్ ఎస్పె ప్రవీణ్ కుమార్ తెలిపారు. ఇంట్లో జరిగిన విన్న గొడవతో మనస్తాపం చెంది పొచ్చెర జలపాతంలో దూకాడన్నారు. సమాచారం అందుకున్న పోలీసులు సంఘటనా స్థలానికి చేరుకొని, గజ ఈతగట్లతో శవాన్ని వెలికి తీసి, పంచనామా నిర్వహించారు. మృతుని కుటుంబ సభ్యుల ఫిర్యాదు మేరకు కేసు నమోదు చేసుకొని దర్యాప్తు చేపడుతున్నట్లు ఎస్పె చెప్పారు.

## ఇందిరమ్మ ఇండ్లకు భూమి పూజ



**ఉద్యమ కెరటం, ఉట్కూర్:** అర్చులైన ప్రతి ఒక్కరికీ ఇందిరమ్మ ఇండ్లు మంజూరు అయ్యేలా తనవంతు కృషి చేస్తానని కాంగ్రెస్ ఆదిలాబాద్ పార్లమెంట్ ఇన్‌చార్జ్ ఆత్రం సుగుణ తెలిపారు. ఉట్కూర్ మండలం పులిమడుగు గ్రామంలో లబ్ధిదారుల ఇందిరమ్మ ఇండ్ల నిర్మాణానికి మండల పంచాయతీ అధికారి సుధీర్ రెడ్డి, హౌసింగ్ ఏఈ వంతితో కలిసి భూమిపూజ చేశారు. లబ్ధిదారులకు మంజూరు పత్రాలను అందించారు. ఈ సందర్భంగా సుగుణ మాట్లాడుతూ కాంగ్రెస్ ప్రజా ప్రభుత్వం ప్రజలకు ఇచ్చిన ఆరు గ్యారంటీలను, ఇతర హా మీలను నెరవేరుస్తుందన్నారు. నిరుపేదలకు సొంతింటి కల నెరవేరేటోమందిన ఆమె పేర్కొన్నారు. ఈ కార్యక్రమంలో సెక్రటరీ సవీన్ కుమార్, కరోబారి పత్తు సింగ్, కాంగ్రెస్ ఆదివాసి రాష్ట్ర కన్వీనర్ సునిల్ జాడవ్, నాయకులు సంతోష్ జాడవ్, అభిషేక్, ఇందిరమ్మ ఇళ్ల లబ్ధిదారులు తదితరులు పాల్గొన్నారు.

## పర్యావరణ పరిరక్షణ అందరి బాధ్యత



**ఉద్యమ కెరటం, బెజ్జూర్ :** ప్రపంచ పర్యావరణ దినోత్సవాన్ని ఇన్‌చార్జ్ ఎఫ్ఆర్&ఐ శ్రావణ్ కుమార్ ఆధ్వర్యంలో ఇందిరింగం బీట్‌లోని సమృద్ధి సారలమ్మ గద్దల వద్ద గ్రామస్థులు సిబ్బందితో కలిసి ప్రతిజ్ఞ చేశారు. ప్లాస్టిక్ వాడటంతో పర్యావరణం విధ్వంసం అవుతుందన్నారు. ప్లాస్టిక్ రహిత మండలంగా ఉండేందుకు ప్రజలు వాటిని తక్కువగా వినియోగించాలన్నారు. వన్యప్రాణులకు ఇబ్బంది కలిగించిన అడవులను ధ్వంసం చేసిన నూతన ఫారెస్ట్ చట్టాల ప్రకారం కఠిన చర్యలు తీసుకుంటామని అన్నారు. అడవి సమీప గ్రామాల ప్రజలు రోడ్ వ్యవసాయం కోసం అడవిని సరకవద్దని తెలిపిన ఆయన, అడవి జంతువుల కోసం ఉచ్చులు కరెంటు తీగలు అమరిస్తే జైలు శిక్ష తప్పదు అన్నారు.

## పిల్లలను బడిలో చేర్పించాలి



**ఉద్యమ కెరటం, బెజ్జూర్:** మండలంలోని పెద్ద సిద్ధాపూర్ లో గురువారం ప్రొఫెసర్ జయశంకర్ బడిబాట గ్రామసభను నిర్వహించినట్లు మండల విద్యాధికారి సునీత తెలిపారు. ఈ సందర్భంగా ఆమె గ్రామస్థులతో మాట్లాడుతూ ఐదు సంవత్సరాలు దాటిన ప్రతి ఒక్కరిని సర్కార్ పాఠశాలకు పంపించాలన్నారు. ప్రభుత్వ పాఠశాలలో విద్యార్థులకు ఉచిత మధ్యాహ్న భోజనం పాఠ్యపుస్తకాలు ఏకరూప దుస్తులను ఇతర వస్తువులను అందించడం జరుగుతుందన్నారు. అలాగే ప్రైవేటు పాఠశాలకు దీటుగా ప్రభుత్వ పాఠశాలల్లోనూ ఆంగ్ల మాధ్యమంలో విద్యను అందించడం జరుగుతుందని తెలిపారు. ఈ కార్యక్రమంలో పంచాయతీ కార్యదర్శి తుకారాం, ఉపాధ్యాయులు, అంగన్‌వాడీ కార్యకర్తలు, గ్రామ ప్రజలు పాల్గొన్నారు.

# శాంతి భద్రతల పరిరక్షణయే ధ్యేయం

**నూతన ఎస్పీ పాటిల్ కాంతిలాల్ సుభాష్**

**ఉద్యమ కెరటం, ఆసిఫాబాద్ :** కొమురంభీం ఆసిఫాబాద్ జిల్లా పరిధిలోని ప్రజలకు పోలీసులు నిరంతరం అందుబాటులో ఉంటూ చట్ట పరిధిలో ప్రజల సమస్యలను పరిష్కారం చేస్తూ ప్రజల భద్రత, రక్షణే ప్రధాన లక్ష్యమని నూతన ఎస్పీగా బాధ్యతలు చేపట్టిన పాటిల్ కాంతిలాల్ సుభాష్ తెలిపారు. హైదరాబాద్, సౌత్ ఈస్ట్ జోన్ డిసిపి గా పనిచేసిన పాటిల్ కాంతిలాల్ గురువారం కొమురంభీం ఆసిఫాబాద్ జిల్లా ఎస్పీగా బాధ్యతలు స్వీకరించారు. 2020 ఐపీఎస్ బ్యాచ్ కు చెందిన కాంతిలాల్, 2018 లో యూపీఎస్సీ నర్సీస్ ద్వారా ఎంపికై భద్రాద్రి కొత్తగూడెం ఏఎస్పీగా 2022లో పనిచేసి, 2023 జనవరి నుంచి 2024 జూలై వరకు నిర్మల్ జిల్లా ఛైంసా ఏఎస్పీగా, 2024 జూలై నుంచి హైదరాబాద్ సౌత్ ఈస్ట్ జోన్ డిసిపిగా విధులు నిర్వహించారు. ఈ సందర్భంగా ఎస్పీ పాటిల్ కాంతిలాల్ మాట్లాడుతూ జిల్లాలో శాంతి భద్రతల పరిరక్షణకు జిల్లా పోలీస్ శాఖ కట్టుబడి ఉంటుందని, పౌరుల రక్షణ పోలీసుల ప్రధాన లక్ష్యం అని అన్నారు.



సామాన్యుడిని దృష్టిలో పెట్టికేని వారికి భరోసా కలిగించే విధంగా పోలీసింగ్ వుంటుందనీ, శాంతి భద్రతల విషయంలోను కఠినంగా ఉంటామని, ప్రభుత్వ నిషేధిత మత్తు పదార్థాలు, అసాంఘిక కార్యకలాపాలు చేసే వారిపై చట్టపరమైన చర్యలు తీసుకుంటామన్నారు. ఎవరైనా శాంతి భద్రతలకు విఘాతం కలిగిస్తే సహించేది లేదని, సామాజిక మాద్యమాలను వేదికగా చేసుకొని వ్యక్తిగత, మతపర దూషణలకు పాల్పడితే చర్యలు తప్పవని, ఎవరైనా సామాన్య ప్రజలను, ఎవరైనా వ్యక్తిగతంగా చేసుకోని సామాజిక మాద్యమాల ద్వారా చెడు ప్రచారం చేసినా, వ్యాఖ్యలు చేసిన వారిపై చర్యలు తప్పవన్నారు. అంతకుముందు ఆయనకు జిల్లా పోలీస్ కార్యాలయంలో జిల్లా అడిషనల్ ఎస్పీ చిత్తరంజన్ మొక్క అందజేసి స్వాగతం పలికారు.

## ఎలక్ట్రానిక్ ఓటింగ్ యంత్రాల భద్రతకు పటిష్టమైన చర్యలు

**జిల్లా ఎన్నికల అధికారి, కలెక్టర్ కుమార్ దీపక్**



**ఉద్యమ కెరటం, మంచిర్యాల:** ఎలక్ట్రానిక్ ఓటింగ్ యంత్రాల పరిరక్షణకు పటిష్టమైన చర్యలు తీసుకోవడం జరుగుతుందని జిల్లా ఎన్నికల అధికారి, కలెక్టర్ కుమార్ దీపక్ అన్నారు. గురువారం జిల్లాలోని నన్నూర్లో గల ఈవీఎం గోదామును ప్రత్యేక ఉపపాలనాధికారి డి చంద్రకళ, ఎన్నికల తహసీల్దార్ శ్రీనివాస్, వివిధ గుర్తింపు పొందిన రాజకీయ పార్టీల ప్రతినిధులతో కలిసి పరిశీలించారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ ఈవీఎం గోదాములో బ్యాలెట్ యూనిట్లు, కంట్రోల్ యూనిట్లు, వీవీ ప్యాట్లు, ఇతర ఎన్నికల సంబంధిత సామాగ్రిని భద్రతపరిచి నిరంతరం పరిరక్షించడం జరుగుతుందని, శ్రైమానిక పరిశీలనలో భాగంగా అధికారులు, పార్టీల ప్రతినిధులతో కలిసి పరిశీలించడం జరిగిందని తెలిపారు. సీసీ కెమెరాల ద్వారా నిరంతరం పర్యవేక్షించడం జరుగుతుందని, భద్రతా సిబ్బంది పర్యవేక్షణలో కట్టుదిట్టమైన ఏర్పాట్లు చేయడం జరిగిందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

## జిల్లాలో కలెక్టర్ విస్తృత పర్యటన



**ఉద్యమ కెరటం, ఆదిలాబాద్ :** జిల్లాలో కలెక్టర్ రాజర్షి షా గురువారం విస్తృతంగా పర్యటించారు. భూ భారతి రెవెన్యూ సదస్సులు, విత్తన, షాపులు, ఎరువుల గోదాంలను ఆకస్మికంగా తనిఖీ చేశారు. ఆదిలాబాద్ రూరల్ అర్బీ(బీ), లాండాసాంగ్వి, మావల మండలం సరస్వతీనగర్, చందా(టీ), తంతోలి గ్రామాల్లోని రెవెన్యూ సదస్సులు, విత్తన షాపులను సందర్శించారు. ఈ సందర్భంగా మొదటగా ఆదిలాబాద్ రూరల్ ఆర్డీ బి గ్రామ పంచాయతీ లో ఏర్పాటు చేసిన భూ భారతి రెవెన్యూ సదస్సులో దరఖాస్తులు స్వీకరిస్తున్న తీరును పరిశీలించి, దరఖాస్తులపై ఆరా తీశారు. సదస్సులను రైతులు సద్వినియోగం చేసుకోవాలని, ఈ సదస్సులో సమస్యలు ఉన్న రైతులు, ప్రజలు వినియోగించుకోవాలని సూచించారు. దరఖాస్తు కోసం వచ్చే వారికి కేంద్రంలో అవసరమైన ఏర్పాట్ల సమకూర్చాలని, హెల్ప్ డెస్క్ ద్వారా వారికి సహాయ సహకారాలు అందించాలన్నారు. అర్బీ(బీ)లోని లక్ష్మీ ప్రసన్న ఫర్టిలైజర్ షాప్, బెల్లూరి శ్రీ బాలాజీ ఫెర్టిలైజర్స్ సీడ్స్ షాపు, ప్రాథమిక వ్యవసాయ సహకార సంఘం కార్యాలయం లో ఉన్న ఎరువులను తనిఖీ చేశారు. విత్తనాలు, ఎరువులు, రైతులకు విక్రయిస్తున్న తీరు, రిజిస్టర్ నిర్వహణ పరిశీలించారు. రైతులకు నాణ్యమైన విత్తనాలు అందించేందుకు అన్ని చర్యలు తీసుకోవడం జరిగిందనీ, మోసపూరితంగా విత్తనాలు విక్రయించిన వారిపై కఠిన చర్యలు తీసుకుంటామని, కేసులు పెట్టడం జరుగుతున్నదని స్పష్టం చేశారు. కలెక్టర్ వెంట తహసీల్దార్ గోవింద్,మండల వ్యవసాయ అధికారి తదితరులు ఉన్నారు.

## చెట్లు ప్రగతికి మెట్లు : ఎస్పె రామకృష్ణ

**ఉద్యమ కెరటం, సిర్సారెడ్డి(యూ):** మండల కేంద్రంలోని రక్షకభట నిలయంలో ఎస్పె రామకృష్ణ ఆధ్వర్యంలో హరితవనం కార్యక్రమాన్ని నిర్వహించారు. ఈ సందర్భంగా 450 మొక్కలను నాటినట్లుగా ఆయన తెలిపారు. అనంతరం మాట్లాడుతూ ప్రపంచ పర్యావరణ దినోత్సవం అని పురస్కరించుకొని ఉన్నతాధికారుల ఆదేశాలతో అడిషనల్ ఎస్పీ చిత్తరంజన్ పర్యవేక్షణలో ఈ కార్యక్రమాన్ని తీసుకున్నట్లు తెలిపారు. పెరుగుతున్న కాలుష్యం నివారణ చేయాలంటే ప్రతి ఒక్కరు చెట్లు నాటాలని సూచించారు. చెట్లు మానవ మనుగడకు ఎంతో ముఖ్యమైనవని అన్నారు. ప్రగతికి మెట్లుగా నిలిచే చెట్లను ప్రతి ఒక్కరు నాటి పెంచాలన్నారు. ప్రతి ఇంట్లో పెరిచిలో వంట పొలాల గట్టుపై రోడ్డుకు ఇరువైపులా వివిధా పెంచాలని మండల ప్రజలకు విజ్ఞప్తి చేశారు.



## పర్యావరణ పరిరక్షణ ప్రతి ఒక్కరి బాధ్యత

**ఆసిఫాబాద్ ఏఎస్పీ చిత్తరంజన్**

**ఉద్యమ కెరటం, ఆసిఫాబాద్ :** పర్యావరణ పరిరక్షణ ప్రతి ఒక్కరి బాధ్యత అని ఆసిఫాబాద్ ఏఎస్పీ చిత్తరంజన్ అన్నారు. గురువారం జిల్లా పోలీస్ కార్యాలయ ఆవరణలో వన మహోత్సవం కార్యక్రమంలో భాగంగా సుమారు 300 మొక్కలను నాటారు. ఈ సందర్భంగా ఆయన మాట్లాడుతూ పర్యావరణ దినోత్సవంను పురస్కరించుకొని ఈ రోజు మొక్కలు నాటామని తెలిపారు. మొక్కలు నాటడం ద్వారా రేపటి తరానికి మంచి చేసిన వారు అపుతారని తెలియజేశారు. ఈరోజు మీరు నాటి ప్రతి మొక్క ప్రతిఫలం భవిష్యత్తుకు అందుతుందని తెలిపారు. కేవలం చెట్లు మాత్రమే ఎలాంటి ప్రతిఫలం ఆనించకుండా మనకు మంచి చేస్తాయని, కాబట్టి ప్రతి ఒక్కరు పర్యావరణ పరిరక్షణ కోసం, భవిష్యత్తు తరాలకు మంచి చేయడం కోసం చెట్లను నాటాలని, నాటిన ప్రతి మొక్కను పరిరక్షించే బాధ్యత కూడా తీసుకోవాలని తెలిపారు. ఈ కార్యక్రమంలో జిల్లాలోని సీబిలు, ఆర్ఐబిలు, ఎస్ఐబిలు, ఆర్ఎస్ఐబిలు, జిల్లా పోలీస్ కార్యాలయ సిబ్బంది, ఇతర పోలీస్ సిబ్బంది పాల్గొన్నారు.

## బీమా చెక్కు అందజేత

**ఉద్యమ కెరటం, కొంటాల:** మండలంలోని మోగడ్ ధగడ్ గ్రామానికి చెందిన ఉరువేత దొలతే మార్చి 13న ఆకస్మికంగా బావిలో పడి మృతిచెందగా, ప్రధానమంత్రి జీవన్ జ్యోతి బీమా యోజన పథకంలో బీమా ఉండటంతో ఎస్పీలు బ్యాంకు మేనేజర్ కొత్తూరి విష్ణు రూ.2లక్షల చెక్కును గురువారం నామిని అయిన తల్లి నిర్మల బాయికి అందజేశారు. ఈ సందర్భంగా మేనేజర్ మాట్లాడుతూ ప్రతి ఒక్కరూ బీమా కలిగి ఉండాలని సూచించారు. ఆపదలో ఆపద్యాంధవుడంగా బీమా దబ్బులు ఆదుకుంటాయని చెప్పారు. ఈ కార్యక్రమంలో బ్యాంక్ సిబ్బంది ప్రవీణ్, శ్రీకాంత్, నాయకులు వాసు పటేల్, సునీల్, దిలీప్, ప్రకాష్, మనెష్ పాల్గొన్నారు.

## రిమ్స్ డైరెక్టర్ కు శుభాకాంక్షలు



**ఉద్యమ కెరటం, ఆదిలాబాద్:** ఆదిలాబాద్ రిమ్స్ డైరెక్టర్ జై సింగ్ రాథోడ్ జన్మదిన వేడుకల సందర్భంగా గురువారం కాంగ్రెస్ ఆదిలాబాద్ పార్లమెంట్ ఇన్‌చార్జ్ ఆత్రం సుగుణ, తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతు శ్రీకాంత్ రెడ్డి మర్యాదపూర్వకంగా కలుసుకొని ఆయనకు జన్మదిన శుభాకాంక్షలు తెలిపారు. ఈ కార్యక్రమంలో మావల మండల అధ్యక్షుడు ధర్మపురి చంద్రశేఖర్, సీనియర్ నాయకులు నలివేల నవీన్ రెడ్డి, సురేష్, షిందే, సావినీ రెడ్డి, విశాల్, వెంకటేష్, గౌతమ్ గోవింద్ తదితరులు పాల్గొన్నారు.



# తొక్కిసలాట ఘటనపై సుమోటో కేసు నమోదు

**స్టేటస్ రిపోర్ట్ వెంటనే ఇవ్వాలి**

**ఆర్టీబి జట్టుకు సన్మానంపై పలు ప్రశ్నలు**

**బెంగళూరు హైకోర్టు ఆదేశాలు జారీ**

బెంగళూరు : చిన్నస్వామి స్టేడియం తొక్కిసలాట ఘటనపై సుమోటో కేసు నమోదు చేయాలని బెంగళూరు హైకోర్టు ఆదేశాలు జారీ చేసింది. స్టేటస్ రిపోర్ట్ ఇవ్వాలని ఆదేశించింది. మంగళవారం స్టేటస్ రిపోర్టును పరిశీలన చేస్తామని హైకోర్టు స్పష్టం చేసింది. తొక్కిసలాట ఘటనపై బెంగళూరు హైకోర్టులో గురువారం విచారణ జరిగింది. ఘటనపై ప్రభుత్వానికి సంబంధించి వివరాలను అడ్వోకేట్ జనరల్ కోర్టుకు వివరించారు. రెండున్నర లక్షల మంది స్టేడియం వద్ద చేరుకున్నారు.. తొక్కిసలాట ఘటనలో 11 మంది మృతి చెందారని.. 56 మంది గాయాలు, 15 మంది డిశ్చార్జ్ అయ్యారని కోర్టుకు తెలిపారు. భద్రతాపరంగా అన్ని పటిష్టమైన చర్యలు చేపట్టామని ఏజెన్సీ కోర్టుకు వివరించారు. ఇంతటి భారీ స్థాయి కార్యక్రమాలు జరుగుతుంటే ఎందుకు భద్రతాపరమైన చర్యలు తీసుకోలేదని చీఫ్ జస్టిస్ ప్రశ్నించారు. అన్ని భద్రతా చర్యలు తీసుకున్నామని కానీ ఊహించని విధంగా ఘటన జరిగిందని అడ్వోకేట్ జనరల్ సమాధానం చెప్పారు.

తెలిపారు. తొక్కిసలాట జరిగిన సమయంలో అంబులెన్స్ లో ఉన్నారా? అని సీజే ప్రశ్నించారు. స్టేడియం వెలుపలే అంబులెన్సులు ఉన్నాయని.. అయితే లెక్కకు మించి గాయపడిన వారు ఉండటంతోనే కాస్త సమస్య వచ్చిందని ఏజెన్సీ సమాధానమిచ్చారు. మెజిస్ట్రేరియల్ విచారణకు ప్రభుత్వం ఆదేశించిందని... 15 రోజుల్లోనే ఘటనపై నివేదికను కోర్టుకు సమర్పిస్తామని తెలిపారు. స్టేడియంలోని 21 గేట్లు- తెరిచారా? అని కోర్టు ప్రశ్నించింది. మొత్తం గేట్లు- తెరిచామని అసలు ఎందుకు తొక్కిసలాట జరిగిందో విచారిస్తున్నామని అడ్వోకేట్ జనరల్ పేర్కొన్నారు.... ఇప్పటికే నిర్వాహకులకు నోటీసులు జారీ చేశామని స్పష్టం చేశారు. ప్రతి విచారణను పూర్తిస్థాయిలో వీడియో రికార్డింగ్ చేసి కోర్టులో ప్రవేశపెడతామని చెప్పారు. ఈ సందర్భంగా కోర్టులోని న్యాయవాది అడ్వోకేట్ జనరల్ కు నాలుగు సూటీ ప్రశ్నలు వేశారు. జరిగిన ఘటనలోని వాస్తవాలను కచ్చితంగా చూస్తున్నారని... నాలుగు ప్రశ్నలకు సమాధానం చెప్పాలని కోరారు. క్రికెటర్లకు సన్మానం చేయాలని నిర్ణయించింది ఎవరు? ఆర్టీబీ నా లేక కర్ణాటక క్రికెట్ అసోసియేషన్ నా... లేక రాష్ట్ర ప్రభుత్వమా...? రాష్ట్రం కోసం ఆడిన ఆటగాళ్లను సన్మానించడానికి రాష్ట్రానికి ఉన్న అర్హత ఏంటి? ఎందుకు అలా చేయాలని అనుకున్నారు? విధాన సౌధ, చిన్న స్వామి స్టేడియంలో రెండు చోట్ల కార్యక్రమాన్ని నిర్వహించాల్సిన అవసరమేంటి? రాష్ట్ర ప్రభుత్వం తీసుకున్న భద్రతా పరమైన చర్యలు ఏంటి? ఈ ప్రశ్నలకు అడ్వోకేట్ జనరల్ సమాధానాలు చెప్పాలని లాయర్ కోరారు. విచారణ అనంతరం వెల్లడిస్తామని సమాధానం చెప్పారు.



## బాధిత కుటుంబాలకు ఆర్టీబీ సంతాపం

**రూ.5 లక్షల నష్ట పరిహారం ప్రకటన**

రాయల్ చాలెంజర్స్ బెంగళూరు తొలిసారి ఐపీఎల్ కప్ గెలిచిన సందర్భంగా నిర్వహించిన సంబరాలలో మరణించినవారి సంఖ్య 11కి చేరింది. అలాగే 30 మందికి పైగా గాయపడ్డారని అధికార వర్గాలు తెలిపాయి. మంగళవారం రాత్రి ముగిసిన ఫైనల్లో మాజీ రన్సర్స్ పంజాబ్ కింగ్స్ పై 6 వరుగుల తేడాతో ఆర్టీబీ విజయం సాధించిన సంగతి తెలిసిందే. ఆ తర్వాత ఈ మధ్యాహ్నం.. బెంగళూరుకు సీటీకి చేరుకున్న క్రికెటర్లకు అభిమానులు పెద్దయెత్తున స్వాగతం పలికారు. క్రికెటర్లు చిన్నస్వామి స్టేడియానికి చేరుకున్న క్రమంలో అభిమానులు భారీగా తరలిరావడంతో తొక్కిసలాట చోటు చేసుకుంది. ఇందులో ప్రాణనష్టం సంభవించిన సంగతి తెలిసిందే. అయితే తాజాగా మృతుల కుటుంబాలకు సంతాపం తెలిపిన ఆర్టీబీ ప్రాంచైజీ, కర్ణాటక క్రికెట్ సంఘం (కేఎస్సీసీ) నష్ట పరిహారాన్ని ప్రకటించింది. సంబరాల సందర్భంగా తొక్కిసలాట జరిగి అభిమానులు మరణించడంపై ప్రాంచైజీ, కేసీపీ విచారం వ్యక్తం చేశారు. మృతుల కుటుంబాలకు రూ.5 లక్షల నష్ట పరిహారాన్ని ప్రకటించాయి. ఈ సాయం పోయిన ప్రాణాలకు రీఫ్టేస్ లాంటిది కాదని, దుఖ సమయంలో మరణించిన కుటుంబాలను ఆదుకునేందుకు తమ వంతు ప్రయత్నమివని సంయుక్తంగా విడుదల చేసిన ప్రకటనలో పేర్కొన్నాయి. ఇక తొక్కిసలాట జరగడంతో చిన్నస్వామి క్రికెట్ స్టేడియంలో




జరగాల్సిన అభినందన సభ, క్రికెటర్ల వ్యాఖ్యానం కూడా రద్దు చేశారు. తాజా తొక్కిసలాట ఘటనపై ఆర్టీబీ అభిమానులతోపాటు క్రికెట్ ప్రేమికులు తీవ్ర విచారం వ్యక్తం చేశారు. 18 ఏళ్ల తర్వాత కప్ గెలిచిన అనందం కంటే తోటి అభిమానులు చనిపోవడం కలిచి వేస్తుందని పేర్కొన్నారు. ఇక పెద్ద సంఖ్యలో అభిమానులు వస్తారన్న అంచనాతో పోలీసులు జాగ్రత్తలు తీసుకున్నా ఈ ప్రమాదం జరిగింది. ఆటగాళ్లు సగరంలోకి ఎంటరైనప్పటి

నుంచి అభిమానులు వారితోపాటే గుంపులు గుంపులుగా స్వాగతం చెప్పారు. అలాగే సీఎంతో సమావేశం అనంతరం ఓపెన్ టాప్ లో పర్యటన చేయాల్సి ఉండగా, రద్దీ కారణంగా దీన్ని కూడా రద్దు చేశారు. అయితే క్రికెటర్లను చూడాలనే స్టేడియానికి పెద్దయెత్తున అభిమానులు చేరుకోవడం, ఈ క్రమంలో ఎత్తైన గోడలు, చెట్లు, ముఖై కంచెలు ఎక్కడంతో ఈ ప్రమాదం జరిగినట్లు తెలుస్తోంది.

## చరిత్ర సృష్టించిన నావాక్ జకోవిచ్..!



సెర్బియా టెన్నిస్ స్టార్ నావాక్ జకోవిచ్ చరిత్ర సృష్టించాడు. ప్రతిష్టాత్మక ఫ్రెంచ్ ఓపెన్ 2025 టోర్నీలో సెమీఫైనల్ చేరి ఈ ఘనత సాధించిన అతి పెద్ద వయస్కుడిగా నిలిచాడు. బుధవారం జరిగిన పురుషుల క్వార్టర్ ఫైనల్లో 38 ఏళ్ల వయసున్న నావాక్ జకోవిచ్ 4-6, 6-3, 6-2, 6-4తో ప్రపంచ మాజీ ర్యాంకర్ అయిన అల్గాండర్ బుట్టిక్(జర్మనీ)ని ఓడించాడు. ఈ విజయంతో జకోవిచ్ ఫ్రెంచ్ ఓపెన్లో 100 విజయాలు పూర్తి చేసుకున్నాడు. రఫేల్ నాదల్ తర్వాత ఆ ఘనత సాధించిన రెండో అటగాడిగా జకోవిచ్ నిలిచాడు. అంతేకాకుండా జకోవిచ్ కు ఇది 51వ గ్రాండ్ స్లామ్ సెమీఫైనల్. ఇది ఒక కొత్త రికార్డు. మూడు గంటల పాటు హెరా హెరాగిగా సాగిన ఈ మ్యాచ్ లో జకోవిచ్ ఆరంభంలో ఇబ్బంది పడ్డాడు. తొలి సెట్ లో పూర్తి అభివృద్ధి చెలాయించిన జ్యెరెమ్ 6-4తో సొంతం చేసుకున్నాడు. మొదటి సెట్ కోల్పోయిన తర్వాత జకోవిచ్ తన ఆటను మెరుగుపర్చుకున్నాడు. అద్భుతమైన డ్రాఫ్ షాట్స్, బలమైన డిఫెన్స్ తో జ్యెరెమ్ ను ఇబ్బంది పెట్టాడు. జకోవిచ్ తన అనుభవాన్ని ఉపయోగించి మ్యాచ్ పై పట్టు సాధించాడు. కీలక సమయాల్లో బ్రేక్ పాయింట్లను మార్చుకోవడంలో విజయం సాధించాడు. ఈ మ్యాచ్ లో జకోవిచ్ 6 ఏసెలతో పాటు 42 విన్నర్లు కొట్టాడు. 29 తప్పుదాలు చేసిన జకోవిచ్.. 35 డ్రాఫ్ షాట్స్ ఆడి 121 పాయింట్స్ సొంతం చేసుకున్నాడు. మరోవైపు జ్యెరెమ్ 4 ఏసెలు, 38 విన్నర్స్ కొట్టాడు. 44 అనవసర తప్పుదాలు చేసిన జ్యెరెమ్.. 12 డ్రాఫ్ షాట్స్ మాత్రమే ఆడి 101 పాయింట్స్ సాధించాడు. సెమీఫైనల్లో ప్రపంచ నెంబర్ వన్, జాన్నిక్ సిన్సర్(ఇటలీ)తో జకోవిచ్ తలపడనున్నాడు. బుధవారమే జరిగిన మరో క్వార్టర్ ఫైనల్లో సిన్సర్ 6-1, 7-5, 6-0 అల్గాండర్ బుట్టిక్(కజకిస్తాన్)ను చిత్తు చేశాడు. సిన్సర్ ఈ టోర్నీలో ఇప్పటివరకు ఒక్క సెట్ కూడా కోల్పోలేదు. జకోవిచ్, సిన్సర్ మధ్య హెడ్-టు-హెడ్ రికార్డు 4-4తో సమంగా ఉంది. అయితే ఈ ఇద్దరి మధ్య జరిగిన గత మూడు మ్యాచ్ లో సిన్సర్ గెలవడం గమనార్హం. ఈ క్రమంలోనే సెమీఫైనల్ పై సర్వత్రా ఆసక్తి నెలకొంది. ఇప్పటికే మూడు సార్లు ఫ్రెంచ్ ఓపెన్ సాధించిన జకోవిచ్.. 25వ గ్రాండ్ స్లామ్ టైటిల్ పై కన్నేసాడు. మరో సెమీఫైనల్లో స్పెయిన్ స్టార్ కార్లోస్ అల్కరాజ్, ఇటలీకి చెందిన లోరెంజో ముసెర్లీ తలపడుతున్నారు.



## నచ్చితే గుండెల్లో పెట్టుకుని పూజించుకోండి..

11 మందిని బలితీసుకున్న బెంగళూరు తొక్కిసలాట.. మనకేమని సందేశం ఇచ్చినట్లు..? పదేళ్లయినా నిండని పసివాడు మృతదేహమై కనిపిస్తే అతడి కుటుంబానికి ఎదురయ్యే దుఃఖానికి ఏమని ఖరీదు కట్టగలం..? విజయోత్సవాలు కాస్తా విషాదాంతాలుగా మారడాన్ని, అభిమానాలే ఆయుష్షు తీసుకోవడాన్ని ఏమని అర్థం చేసుకోగలం..? అహ్మదాబాద్ లో ఐపీఎల్ ఫైనల్ మ్యాచ్ గెలిచి.. టైటిల్ కొట్టి.. అదే జోష్ లో ట్రోఫీ నెత్తిన పెట్టుకుని తొలిసారి బెంగళూరుకు వచ్చిన ఆర్టీబీ టీమ్ కి సన్మాన కార్యక్రమం.. వేదిక బెంగళూరు చిన్నస్వామి స్టేడియం. చివరికది పెను విషాదంగా మారి 11 మంది అభిమానుల సంతాప సభ ఔతుందని ఎవరనుకున్నారు? 50 మంది స్ట్రెచర్ల మీద ఆస్పత్రికి తరలివెళ్లారని ఎవరనుకున్నారు? ఎన్నో వరాధివాలు చూశాక 18 ఏళ్ల నిరీక్షణ తర్వాత తమ అభిమాన జట్టు టైటిల్ కొట్టిందంటే ఆ కిక్కి వేరు. సెలబ్రేట్ చేసుకుని తొలిసారి సందరమే అది. కానీ.. అక్కడందాల్సిన కనీస విచక్షణ ఏమైనట్టు? గేట్లు బద్దలయ్యేలా దూసుకెళ్లి లాఠీచార్జికి సైతం లొంగనంత సాహసం ఎవరు చేయమన్నట్టు? ఒక్కో మృత్యుడి కుటుంబానికి 10 లక్షల ఎక్స్ గ్రేషియా ప్రకటించింది కన్నడ ప్రభుత్వం. పరిహారాలెలాగా వస్తాయి.. పోయిన ప్రాణాలు తిరిగి రావుగా? సినిమా రిలీజులు కూడా అభిమానుల చావును కోరుకుంటే దాన్నేమనాలి? తమ ఆరాధ్య నటుడి సినిమా ఫస్ట్ డే ఫస్ట్ షో చూద్దామని ఆశపడ్డ ఒక చిన్నోడు, తొక్కిసలాటకు చిక్కి ఇప్పుడు జీవచ్ఛవంలా మారాడు. మొన్నమధ్యే బిగ్ బాస్ ఫేమ్ ఒకరు టైటిల్ గెల్చుకున్న ఆనందంలో ఊరేగింపు చేసుకుంటే అతగాడి అభిమానుల ఓవరాక్షన్ మిగతావాళ్లకు ప్రాణాంతకంగా మారింది. అతిభక్తితో మితిమీరిన విశ్వాసాలతో స్వామీజీల ఆశీర్వాదాల కోసం ఎగబడ్డప్పుడు కూడా తొక్కిసలాట ట్రాజెడీలే క్షయమాక్కులొతాయి. రాజకీయ పార్టీల ప్రచార సభలకు, సినిమా ఆడియో ఫంక్షన్లకు వెళ్లి తిరిగొస్తున్నప్పుడు రోడ్డుప్రమాదాల్లో పోయే ప్రాణాలు కూడా విలువ కట్టలేనివే! సినిమా సెలబ్రిటీలు, క్రికెటర్లు అంటే ఎందుకంత మోజు? ఎదురుగా లక్షలాది మంది కనిపిస్తున్నా చంటిపిల్లలు, కుక్కపిల్లలతో వస్తారా? క్రికెట్ ను క్రికెట్ లాగే చూడాలి. కిక్కు కావాలంటే కేరింతలు కొట్టాలి.. అల్లరి చేయాలి. అంతేగానీ అర్ధరాత్రి అపరాధి చూసుకోకుండా ఎగేసుకుంటూ పోతే ఇదిగో ఇవేగా వర్షవసానాలు? ఇలా వెర్రిక్కిపోయే పిచ్చి అభిమానుల్లో ఎదిగి ఎదగని కుర్రాళ్లున్నట్లే 78% బాగా చదువుకున్నవాళ్లు, అమెరికాలో సాఫ్ట్ వేర్ ఉ ద్యోగాలు చేసేవాళ్లు కూడా ఉండడం ఒక విషాదం. మనం ఇలా పిచ్చిగా అభిమానించడం వల్లే వాళ్ల పవ్వలారిటీలు పెరిగి సెలబ్రిటీలొతారు. అభిమాన హీరోల ప్రతీ మూమెంట్ ను సెలబ్రేట్ చేసుకోబోయి మనమే ప్రాణాల మీదికి తెచ్చుకుంటున్నాం. మన అత్యుత్సాహాలే మన పాలిట మృత్యువులొ తున్నాయా..? అన్న ప్రశ్నలు ఉత్సన్నమవుతున్నాయి.

## ముందే హెచ్చరించిన గౌతమ్ గంభీర్!

రాయల్ చాలెంజర్స్ బెంగళూరు(ఆర్సీబీ) విజయోత్సవ సంబరాలు విషాదంగా ముగిసాయి. బెంగళూరులోని చిన్నస్వామి స్టేడియం బయట చోటు చేసుకున్న తొక్కిసలాటలో 11 మంది అభిమానులు ప్రాణాలు కోల్పోయారు. వేలాది మంది అభిమానులు స్టేడియం లోపలికి వెళ్లేందుకు ప్రయత్నించడంతో తొక్కిలాసట జరిగింది. ఈ అనూహ్య ఘటనతో ఆర్సీబీ సందంబరం చిన్నబోయింది. 78% ఐపీఎల్ 2014 సీజన్ లో గౌతమ్ గంభీర్ సారధ్యంలోని కోల్ కతా నెట్ రెడర్స్ విజేతగా నిలిచింది. ఈ విజయాన్ని కేకతో సెలబ్రేట్ చేసుకుంది. ఈడెన్ గార్డెన్స్ లో విజయోత్సవ వేడుకలు నిర్వహించింది. అయితే ఈ వేడుకల్లో పాల్గొనేందుకు భారీ సంఖ్యలో అభిమానులు ఈడెన్ గార్డెన్స్ కు తరలివచ్చారు. అభిమానులను కట్టడి చేసేందుకు పోలీసులు లాఠీ చార్జ్ చేశారు. ఎలాంటి అవాంఛనీయ ఘటన జరగకున్నా.. అభిమానులపై పోలీసులు లాఠి చార్జ్ చేయడంపై గంభీర్ ఆవేదనకు గురయ్యాడు. ఈ ఘటనపై హిందూస్థాన్ టైమ్స్ దినపత్రికకు రాసిన కాలమ్ లో విచారం వ్యక్తం చేశాడు. భవిష్యత్తులో ఇలాంటి వేడుకల్లో పాల్గొనని పేర్కొన్నాడు. 'కేకతో సన్మాన కార్యక్రమంతో కోల్ కతా ప్రజలకు కలిగిన ఆసౌకర్యం పట్ల నేను నిరాశ చెందాను. భారత క్రికెట్ అభిమానులు.. ఈ ఆటకు అత్యంత ముఖ్యమైన వాటాదారులు. కానీ వారిని సరిగ్గా ట్రీట్ చేయలేదు. అమాయకులపై లాఠీ చార్జ్ జరిగింది. దేవుడి దయతో కేకతో టీమ్ ఎన్నో ట్రోఫీలు గెలుస్తుంది. కానీ నేను మాత్రం ఇలాంటి సన్మాన కార్యక్రమాలతో పాటు విజయోత్సవ వేడుకల్లో పాల్గొనను' అని గంభీర్ తన కాలమ్ లో ప్రస్తావించాడు. తాజాగా ఆర్సీబీ విజయోత్స వేడుకల్లో తొక్కిసలాట జరగడంతో గంభీర్ కు సంబంధించిన వ్యాఖ్యలు వైరల్ గా మారాయి. విజయోత్సవ వేడుకలను పూర్తిగా రద్దు చేయాలని నెటిజన్లు కోరుతున్నారు.





## కాజల్ వెయిటింగ్ ఫర్ ఏ ఛాన్స్..?

సౌత్ స్టార్ హీరోయిన్ గా ఒక వెలుగు వెలిగిన కాజల్ అగర్వాల్ ఇప్పుడు అవకాశాలు లేక ఖాళీ అయ్యింది. పెత్తన భామలకు అవకాశాలు తక్కువగా వస్తాయి. ఐతే పెళ్లి తర్వాత కూడా స్టార్ హీరోయిన్స్ గా దూసుకెళ్లిన హీరోయిన్స్ చాలామంది ఉన్నారు. ముఖ్యంగా బాలీవుడ్ భామలైతే పెళ్లి పిల్లలు ఉన్నా కూడా ఎక్కడ వెనక్కి తగ్గినట్టు అనిపించరు. ఐతే వాళ్లు అక్కడ పెళ్లైనా గ్లామర్ పో విషయంలో కూడా లిమిటెడ్ పెట్టుకోరు. మన దగ్గర ఆ లిమిటేషన్స్ ఉంటాయి కాబట్టే కాస్త వెనుకబడతారు. ఐతే కాజల్ విషయంలో మాత్రం తను సినిమాలు చేసేందుకు సిద్ధంగా ఉన్నా కూడా సరైన ఛాన్స్ లు రావట్లేదు. తెలుగులో అమ్మడు టాప్ హీరోయిన్ గా దాదాపు మన స్టార్స్ అందరితో చేసింది కానీ ఇక్కడ ఆఫ్టర్ మ్యారేజ్ పెద్దగా అవకాశాలు రావట్లేదు. మంచు విష్ణు తో ఒక సినిమా, బాలయ్యతో ఒక అవకాశం వచ్చినా అవేవి అమ్మడికి ప్లస్ అవ్వలేదు. సత్యభామ అంటూ ఫిమేల్ సెంట్రల్ కి సినిమా కూడా చేసిన కాజల్ ఆ సినిమా వల్ల కూడా ఎలాంటి ఉపయోగం కలగలేదు. అటు కోలీవుడ్ లో కూడా అమ్మడి పరిస్థితి అలానే ఉంది. ఐతే మంచు విష్ణు కన్నుపై సినిమాలో ఒక రోల్ ఇచ్చాడు. అటు బాలీవుడ్ రామాయణ్ లో కూడా ఒక పాత్ర చేస్తుంది. ఇలానే వచ్చిన పాత్ర చాలని అనుకుంటే మాత్రం కాజల్ ఇక హీరోయిన్ గా కాకుండా సపోర్టింగ్ రోల్స్ మాత్రమే చేయాల్సి వస్తుంది. అందుకే కాజల్ ఒక మంచి అవకాశం కోసం ఎదురుచూస్తుంది. ఆ ఛాన్స్ రావడం అంటూ జరిగితే మళ్లీ తిరిగి అమ్మడు ఫాం లోకి రావాలని అనుకుంటుంది. కాజల్ కాస్త బ్రే చేయాలే కానీ అలాంటి అవకాశం తెలుగు నుంచి వస్తుందని చెప్పొచ్చు. ఎలాగు అమ్మడికి ఇక్కడ మంచి ఫ్యాన్ బేస్ ఉంది. ఇక్కడ కాజల్ స్టార్ క్రేజ్ సొంతం చేసుకుంది. సో టాలీవుడ్ నుంచే అమ్మడికి ఒక లక్ష్మీ ఆఫర్ రావాలని ఫ్యాన్స్ కోరుతున్నారు. ఐతే ఛాన్స్ లు రావట్లేదు కదా అని సైలెంట్ అవ్వకుండా తన ప్రయత్నంగా ఫోటో షూట్స్ ఇంకా ఆడియన్స్ కి టచ్ లో ఉండే ప్రయత్నం చేస్తే బెటర్ అని చెబుతున్నారు సినీ విశ్లేషకులు.



## రాటీన్ గ్యాంగ్స్టర్ థగ్లైఫ్

మణిరత్నం లెవల్ ను అందుకోలేక పోయిన కథ

కమల్ హాసన్ హీరోగా మణిరత్నం దర్శకత్వంలో వచ్చిన నాయకన్ సినిమా దాదాపు 38 ఏళ్ల క్రితం విడుదలై సూపర్ హిట్ అయింది. ఇప్పుడు వీరిద్దరూ కలిసి థగ్లైఫ్ అనే సినిమాను రూపొందించారు. త్రిష, అభిరామి హీరోయిలుగా, శింబు, జోజూ జార్జ్ వంటి వారు ఇతర కీలక పాత్రల్లో నటించిన ఈ సినిమాను స్వయంగా కమల్ హాసన్ తన రాజ్ కమల్ ఫిల్మ్స్ బ్యానర్ పై అత్యంత ప్రతిష్టాత్మకంగా నిర్మించారు. తెలుగులో ఈ సినిమాను నితిన్ తండ్రి సుధాకర్ రెడ్డి విడుదల చేశారు. నాయకన్ కంటే ఇది ఉత్తమ సినిమా అని కమల్ హాసన్ పేర్కొనడంతో అందరి దృష్టి ఈ సినిమాపై పడింది. తన అన్న మాణిక్యం (నాజర్)తో కలిసి రంగరాయ శక్తి రాజు (కమల్ హాసన్) ఢిల్లీలో గ్యాంగ్స్టర్ గా ఒక గ్యాంగ్ ను నడుపుతూ ఉంటాడు. సదానంద్ (మహేష్ మంజ్రేకర్) గ్యాంగ్ తో గ్యాంగ్ వార్ నడుస్తూ ఉంటుంది. ఇలాంటి ఒక సందర్భంలో సదానంద్, శక్తి రాజు గ్యాంగ్ ను పట్టించే ప్రయత్నం చేస్తాడు. అయితే, శక్తి రాజు ఒక చిన్నారిని (శింబు) కవచంగా ఉపయోగించి తప్పించుకుంటాడు. ఆ రోజు నుంచి ఆ చిన్నారి అమర్ ను సొంత కొడుకులా పెంచుతాడు. అయితే, ఒకసారి జరిగిన దాడిలో శక్తి రాజు అమర్ పై అనుమానం వ్యక్తం చేస్తాడు. అదే సమయంలో, తన తండ్రిని చంపింది శక్తి రాజేనని తెలుసుకున్న అమర్, శక్తి రాజును ఒక లోయలోకి తోసేస్తాడు. చనిపోయారు అనుకుని తిరిగి వచ్చి అతని సామ్రాజ్యం అంతటినీ తన కంట్లోకి తెచ్చుకుంటాడు. రెండేళ్ల తర్వాత తిరిగి వచ్చిన శక్తి రాజు మళ్లీ తిరిగి తన సామ్రాజ్యాన్ని దక్కించుకున్నాడా? తన భార్య లక్ష్మి (అభిరామి), కూతురు మంగా? ఏమయ్యారు? చిన్నప్పుడే తప్పిపోయిన అమర్, చంద్ర మళ్లీ కలిసారా? తమకి ఏం జరిగింది? అనేది బిగ్ స్క్రీన్ కథ. నిజానికి ఇలాంటి కథలు మనం గతంలో ఎన్నో సినిమాలలో చూశాం. ఇందులో కూడా అలాంటి గ్యాంగ్స్టర్ డ్రామాతోనే కథను నడిపించే ప్రయత్నం చేశాడు దర్శకుడు మణిరత్నం. ఒక గ్యాంగ్స్టర్, ఒక చిన్న కుర్రాడి కారణంగా ప్రాణాలు కాపాడుకుని, అతన్ని తనతో పాటు పెంచుకుంటూ ఉంటాడు. కొన్నాళ్లు చాకులా తయారైన ఆ కుర్రాడు, గ్యాంగ్స్టర్ మీద తిరగబడతాడు. చివరికి వారిద్దరిలో ఎవరు మిగిలారు అనే లైన్ తో ఇప్పటికే మనం ఎన్నో సినిమాలు చూశాం. ఈ సినిమాను కూడా దాదాపు అదే లైన్ తో రాసుకున్నాడు మణిరత్నం. దానికి కాస్త ఫ్యామిలీ ఎమోషన్స్ టచ్ ఇస్తే ప్రయత్నం చేశాడు. నిజానికి ఈ ఫ్యామిలీ ఎమోషన్స్ కూడా గ్యాంగ్స్టర్ డ్రామాలో సరిగ్గా మిక్స్ అవ్వకపోవడంతో, ఇది ఒక సంపూర్ణమైన మణిరత్నం సినిమా ఫీలింగ్ కలగదు. ప్రేక్షకులందరూ చాలా హైప్ తో సినిమా థియేటర్ కు వస్తే, అది ప్రేక్షకులను పూర్తిగా కనెక్ట్ చేయలేకపోయింది. నిజానికి కమల్ హాసన్ లాంటి హీరోలు ఇలాంటి కథలు ఒప్పుకోవడం కాస్త ఇబ్బందికరం అంశం. ఎందుకంటే, ఒకపక్క ఫ్యామిలీ మ్యాన్ గా ఉంటూనే, మరోపక్క ఒక అప్రెర్ నడుపుతూ ప్రేమాయణం సాగించేలాంటి పాత్రలో కమల్ హాసన్ కనిపించాడు. తెలుగులో వచ్చిన ఎన్నో గ్యాంగ్ స్టర్ డ్రామా సినిమాలు దాదాపు ఇదే లైన్లో సాగుతూ ఉంటాయి. కొత్తదనం ఆశించి ఈ సినిమాకి వెళ్లితే మాత్రం ప్రేక్షకుడు నిరాశ చెందక తప్పదు. నటనలో ఆయన లోకనాయకుడనే మాటకు నిజమైన నిదర్శనంగా ఈ సినిమా నిలుస్తుంది. త్రిష స్క్రీన్ మీద కనిపించిన ప్రతిసారి చూపు తిప్పుకోకుండా చేసింది. అభిరామి నటన ఎమోషనల్ గా బాగా వర్క్ అయింది. ఇక జోజూ జార్జ్, నాజర్ సహా మిగతా పాత్రదారులు అందరూ తమ పాత్రల పరిధి మేరకు నటించారు.

## లోకేష్ కనగరాజ్ తో అమిర్ చిత్రం

ధృవీకరించిన బాలీవుడ్ స్టార్

బాలీవుడ్ స్టార్ హీరో అమిర్ ఖాన్ ప్రస్తుతం ఆయన చిత్రం 'సితారే జమిన్ పర్' ప్రమోషన్స్ లో బీజీగా ఉన్నారు. ఇందులో భాగంగా తాజాగా అమిర్ షెన్ మీట్ లో పాల్గొని పలు ఆసక్తికర విషయాలను వంచుకున్నారు. తన తదుపరి చిత్రాల గురించి కూడా మాట్లాడారు.. ఓ విలేజ్ 'సీతే 2' గురించి ప్రస్తావించగా.. 'అది కేవలం ప్రచారం మాత్రమే. ఆ ప్రాజెక్టు గురించి నాకు ఎలాంటి సమాచారం లేదు. 'దాదా సాహెబ్ ఫాల్కే' పై సినిమా చేయడానికి సన్నద్ధమవుతున్నాం. తప్పకుండా సినిమా చేస్తాం. రాజ్ కుమార్ హిరాణ్, నేను ఆ పనిలోనే ఉన్నాం. 'మహాభారతం' పై సినిమా చేయాలని నా 25 ఏళ్ల కళ. అది కేవలం సినిమా మాత్రమే కాదు. దానిని ఒక యజ్ఞలా ఎంతో క్రమశిక్షణతో చేయాలి. అందుకు అనుగుణంగా సన్నాహాలు జరుగుతున్నాయి. నా కల నెరవేరుతుందో, లేదో తెలియదు. చూడాలి' అని తెలిపారు. లోకేష్ కనగరాజ్ తో మూవీ గురించి అడగగా.. అవును నిజమే.. మేమిద్దరం ఓ సినిమా చేస్తున్నాం. ప్రస్తుతం దాని పనుల్లోనే బీజీగా ఉన్నాం. సూపర్ హీరో జానర్లో ఈ కథ ఉంటుంది. భారీ స్థాయిలో యాక్షన్ మూవీగా రాబోతుంది. వచ్చే ఏడాది జూన్ తర్వాత దీనిని పట్టాభిషేకాలనుకుంటున్నాం. ప్రస్తుతానికి ఈ ప్రాజెక్ట్ గురించి ఇంతకు మించి ఏమీ చెప్పలేను. రెండేళ్ల తర్వాత దీని గురించి చర్చించుకుందాం' అని అమిర్ కుండబద్దలు కొట్టాడు. అమిర్ ఖాన్, కోలీవుడ్ స్టార్ దర్శకుడు లోకేష్ కనగరాజ్ కలిసి ఒక సినిమా చేయబోతున్నట్లు - గత ఏడాది నుంచి వార్తలు వైరలవుతున్న విషయం తెలిసిందే. తాజాగా ఈ వార్తలపై క్లారిటీ - ఇచ్చారు మిస్టర్ ఫర్ ఫెక్ట్. భవిష్యత్ లో లోకేష్ తో సినిమా ఉండబోతుందని కన్నర్స్ చేశాడు. ఒక ఇంటర్వ్యూలో పాల్గొన్న అమిర్.. లోకేష్ కనగరాజ్ తో కలిసి ఒక సూపర్ హీరో సినిమా చేయబోతున్నట్లు - అధికారికంగా ధృవీకరించారు. ఇది ఒక భారీ యాక్షన్ సినిమా అని, 2026లో ఈ సినిమా మాటింగ్ ప్రారంభం కానుందని వెల్లడించారు. 'సితారే జమిన్ పర్' సినిమా విడుదలైన తర్వాత లోకేష్ కనగరాజ్ సినిమానే తన తొలి ప్రాజెక్ట్ అని అమిర్ ఖాన్ క్లారిటీ ఇచ్చాడు. ఆసక్తిగా ఎదురుచూస్తున్నారు.

## నైట్ వేర్ లో శోభిత.. అక్కినేని కోడలి కొత్త పిక్స్ చూశారా?

నటి శోభిత ధూళిపాళ్ల అక్కినేని గురించి అందరికీ తెలిసిందే. నేషనల్ తో పాటు ఇంటర్నేషనల్ లెవెల్ లో గుర్తింపు సంపాదించుకున్న అమ్మడు.. శోభిత మీడియాలో పుల్ యాక్టివ్. ఎప్పటికప్పుడు కొత్త కొత్త పిక్స్ షేర్ చేసే శోభిత.. అందాలు ఆరబోస్తూనే ఉంటోంది. గ్లామర్ పోతో నేటిజన్లను తెగ ఆకర్షిస్తుంటుంది అమ్మడు. తాజాగా నయా పిక్స్ ను పోస్ట్ చేసిన అమ్మడు.. ఒక్కసారిగా వైరల్ గా మారింది. క్రీమ్ కలర్ నైట్ వేర్ లో ఫోటోలు దిగిన శోభిత.. రకరకాల పోజులు ఇచ్చి అలరించిందనే చెప్పాలి. వాల్ చైర్ లో కూర్చుని సేద తీరుతూ రిలాక్స్ గా కనిపించారు. హాయిర్ లీప్ చేసి కొంచెం చూపుతో ఆకట్టుకుంది శోభిత. ప్రస్తుతం ఆమె కొత్త పిక్స్ సెట్టింగు తెగ చక్కర్లు కొడుతున్నాయి. ఫోటోస్ లిరివిపోయాయని నేటిజన్లు కామెంట్లు పెడుతున్నారు. ఒక్క పోజీ వేరే లెవెల్ అని చెబుతున్నారు. కూల్ అండ్ రిలాక్స్ గా ఉంటూనే ఆకట్టుకుంటున్నారని సందడి చేస్తున్నారు. మేడమ్ సర్ మేడమ్ అంటే అంటున్నారు. కాగా, ఆంధ్రప్రదేశ్ లోని తెనాలికి చెందిన శోభిత.. టీనేజ్ లోనే మోడల్ గా కెరీర్ స్టార్ట్ చేసిన విషయం తెలిసిందే. ఆ తర్వాత 2013లో జరిగిన మిన ఇండియా పోటీల్లో పాల్గొని కిరీటాన్ని జస్ట్ మిన అయింది. ఆ తర్వాత అదే ఏడాది మిన ఎర్ట్ ఇండియా పోటీలకు వెళ్లిన శోభిత.. ఇంటర్నేషనల్ లెవెల్ లో క్రేజ్ దక్కించుకుందనే చెప్పాలి.

## రష్మిక పెద్ద తప్పే చేసిందా?

నేషనల్ క్రఫ్ రష్మికా మందన్నా క్రేజ్ ఏ రేంజ్ లో ఉందో చెప్పాల్సిన పనిలేదు. పాన్ ఇండియాలో అమ్మడు ఓ సంచలనం. తనకంటూ ఓ బ్రాండ్ ఇమేజ్ ను క్రియేట్ చేసుకుంది. నటిగానే కాక తనదైన మార్క్ చలాకీతనంతోనే తనలో ప్రత్యేకతను చాటింది. నేచురల్ ఎర్నార్డర్ గా తనకంటూ ఓ ప్రత్యేకతను చాటుకుంది. టాలీవుడ్..బాలీవుడ్ లో తీరుగులేని నాయికగా దూసుకుపోతుంది. సికిందర్ రూపంలో భారీ వైఫల్యం ఎదురైనా ఆ ప్రభావం ఎక్కడా చూపించలేదు. తాను అందుకోవాల్సిన అవకాశాలు అందుకుంటూనే ఉంది. రెండు భాషల్లోనూ ఎంతో బిజీగా ఉంది. బాలీవుడ్ లో మరెంత పోకెన్ట్ గా పనిచేస్తుంది. ప్రచారం లో బాలీవుడ్ భామలకే ధీటుగా నిలిస్తుంది. అయితే ఎంతటి ట్యాలెంటెడ్ అయినా అప్పుడప్పుడు తప్పదాలతో ధొరికిపోతుంటారు. ఒక్కోసారి అవసారి అవి ప్రభావాన్ని చూపిస్తుంటాయి. కొన్నిసార్లు ఎలాంటి ప్రభావం లేకుండా కనిపిస్తుంది. కానీ దొడ్లిన తప్పడం మాత్రం నెగిటివ్ కి దారి తీస్తుంది అన్నది వాస్తవం. అందుకు %-%సికిందర్%- % తప్పడమే ఇప్పుడు నెట్టింట హైలైట్ అవుతుంది. ఈ సినిమా లిరిజ్ అయి నెలలు గుడుస్తుంది? కానీ అంతటి ప్రతిభావంతురాలు సికిందర్ లో పాత్రకి ఎలా కమిట్ అయిందంటూ విమర్శ నాస్త్రాలు సంధించడం మొదలైంది. ఇది ఆలస్యంగా మొదలైతే వైరల్ గా మారాతోంది ఇప్పుడిప్పుడే. %-%సికిందర్%- % లో రష్మిక పాత్రను ఎంతో నీళ్లిగా తీసి పారేస్తున్నారు. సినిమా మొదలైన 30 నిమిషాల్లోనే రష్మిక రోల్ చనిపోతుంది. అటుపై ఆ పాత్ర సల్మాన్ ఖాన్ కు దెయ్యం రూపంలో కనిపిస్తుంది. సినిమాలో ఈ సన్నివేశాలు ఎంతో గందరగోళంగా ఉంటాయి. ఎలాంటి ఎమోషన్ క్యూర్ అవ్వదు. పై పైకి ఆశ్చర్యపోవడం అన్నది ప్రేక్షకుల వంతు అవుతుంది. రష్మిక ఈ పాత్ర ఎలా అంగీకరించిందో అన్న డౌట్ రెండు అవుతుంది. సల్మాన్ ఖాన్ -మురగదాస్ సినిమా అని ఒప్పుకుందా? ఇంకేమి ఆలోచించలేదా? అన్న సందేహం కలుగుతుంది.

